

Reg No 125

मते भवूरी कुरनाराय्याने

[ वेपः कलकत्ता ]

१९५४२

जमुषारः  
नरहरि कुरनाराय्याने

ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૧૧૫૪૨ વર્ગીક

પુસ્તકનું નામ જાતે મજુરી ઈરગારાકોને

વિષય ૨૧:૯ :

जमनादास जगवानदास रेमारुत भाषा—१

# जाते मजुरी करनाराय्याने

[ मूळ लेखक: महारमा टॉलस्टॉय ]

अनुवादक :  
नरहरि द्वारकादास परीष

सं. १५८०]

[कोमत ०-३-०

સુદ્રઃ: વેળાવિના અનિવરણ વાગ્ય  
નવજનન સુદ્રઃ: ૧૨  
સા.રં.અ.પુર-અનિવરણ.૬

ગુજરાત વિદ્યાપીઠ ગ્રંથાલય  
અમદાવાદ  
ગુજરાતી કૉપીરાઈટ સંગ્રહ  
૧૯૯૨

પ્રેક્ષન આગવૃત્તિ  
પૃ. ૧૦૦૦

અનિવરણ: દત્તાત્રેય બાળકૃપામુ કાલેલકર  
૦ ન્યાયદા.અમ, સામરમની.

## નિવેદન

અમારા શ્રી જીમનાડાસ બગવાનદાસે પોતાની કમળાની લગભગ અર્ધા ભાગ લોકોપયોગી એવા ઉત્તમ સાહિત્યના પ્રકાશન અર્થે અલગ કહાડી તેનું દ્રુષ્ટ યત્નાબ્ધું છે. દ્રુષ્ટાંગાની સૂચના પ્રમાણે પ્રકાશનનું કામ શરૂ થયું છે. તે સક્રમણથી જે પુસ્તકો પ્રકટ કરવા દરોહો છે તેમાંનું આ પહેલું છે.

દાલ નુરત રશિયન વિચારક સાહુચરિન લિઝો ટોલસ્ટોયના અન્યે.માર્ચા આપણા સમાજને ઉપયોગી થાય તેવાં પુસ્તકો પ્રકટ કરવાનું ધ્યેય છે. સગવડ પ્રમાણે બીજાં પુસ્તકો પ્રકટ કરવાની ઉમેદ છે.

પ્રકાશક

## જાતે મજુરી કરનારાઓને

( વાચ્યને આગળે, એ તમને તારશે—જેન પ્ર. ૮ સ્થા. ૩૨ )

મજુર ભાઈઓ અને બહેનો, મને મારા આવરદાની વ્યાજ હવે પૂરી થવા આવી લાગે છે. મને થાય છે કે મરતાં પહેલાં તમારી સંક, વ્યાયલી દશા વિષે તથા તે દશામાંથી તમે ગી રીતે મુક્ત થઈ શકો તે વિષે મેં જે વિચારો કર્યા છે તે તમારી આગળ મૂકું.

તમારે વિષે મેં ખૂબ વિચારો કર્યાં છે, તેઓએ કરે છે. તમારો કેટલાક વિચારો તમને કષ્ટાગ્રી થઈ પડે એવા નબળાં છે.

રશિયા દેશના મજુરો વચ્ચે હું રહેલાં છું અને બીજાં કોઈ દેશના મજુરો કરતાં એમને વિષે વધારે જાણું એટલે મ્હાભાવિક રીતે જ એમને કિફેશીને હું બધું કહીશ. પરંતુ અન્ય દેશના મજુરવર્ગને પણ મારું કહેલું સાવ નિરુપયોગી નહિ હોય. એવી મારી આશા છે.

જોવા સારું ધર્મરે જોને બે આંખો આપી છે અને સમજાવ્યા સારું જોને લાગણીવાળું હૃદય છે તે જોઈ શકે એમ છે કે તમારે નાહકનું ગદાવૈતરું કરવું પડે છે અને આખો જન્મારો ગરીબીમાં વીતાડવો પડે છે. તમારી તનતોડ મહેનતથી તમે જે સંપત્તિ ઉત્પન્ન કરો છો તેનો લાભ તો મહેનતમજુરી ખીલકુલ નહિ કરનારા માણસો ઉઠાવી જાય છે. એટલું જ નહિ પણ તમે એ માણસોના ગુલામ બની રહ્યા છો. આ વિપરીત દશા છે.

પણ એ દશા દૂર શી રીતે થઈ શકે ?

સહેલામાં સહેલો અને સાદામાં સાદો ઉપાય તો એ સૂત્ર કે જે લોકો તમારી મહેનતનો ખોટી રીતે લાભ ઉઠાવીને અમનચમન કરે છે તેમની પાસેથી ગેરવાજબી રીતે તેઓએ મેળવેલું બધું બગાડકારે ઝૂંટવી લેવું. પરાપૂર્વથી ચાલતો આવેલો એ ઉપાય છે. બહુ જૂના વખતમાં રોમના ગુલામોએ એવું જ કરેલું. મધ્યકાળમાં જર્મની અને ફ્રાન્સના ખેડુતો એમ જ વર્તેલા. \*સ્ટેન્કા રેઝીનના વખતમાં રશિયામાં તો લોકોએ ઘણીવાર એમ કરેલું છે. હાલ પણ રશિયાના મજુરો ઘણીવાર એમ જ વર્તે છે.

---

\* સ્ટેન્કા રેઝીન સુખરમાં સૈદ્ધમાં રશિયામાં થઈ ગયા. તેની જન્મતિથિ, જન્મસ્થળ તથા પૂર્વજો વિષે કંઈ માહિતી મળતી નથી. તેના જીવનનો ઉદ્દેશ અમીરકમરાવોનો નાશ કરી મહોટા હોદ્દા અધિકારી તોડી નાંખી સમાનતા સ્થાપવાનો હતો. તેણે જીવન લગ્નર નરીકે રાકે ક્યું અને કેટલોક મુશ્કેલ મેળવી પ્રજાસત્તાક રાજ્ય સ્થાપવાની તૈયારી કરેલી પણ આસપાસનાં રાજ્યોએ મળી છેવટે તેની સત્તા તોડી. તેને કેદ કર્યા અને સને ૧૬૭૧ માં મોરુકા લઈ જઈ, તેના પર અકસ્મત ગુલામ કરી જીવતો દાણી મારી નાંખ્યો.

પીડિત મજુરોને સહુથી પહેલો આ ઉપાય જ સૂઝે છે. પણ આ ઉપાયથી એમનો હેતુ કોઈ કાળે સર્યો નથી, એટલું જ નહિ પણ હમેશાં એવું બન્યું છે કે સ્થિતિ સુધરવાને બદલે વધારે બગડી છે. પહેલાંના વખતમાં જ્યારે રાજ્યસત્તા આટલી પ્રબળ નહોતી થઈ ગઈ ત્યારે આવાં બંડો સફળ થવાં કાંઈક શક્ય હતાં. પરંતુ અત્યારે તો સરકાર પાસે ધનના ભંડાર ભરેલા છે. રેલ્વે, તાર, પોલીસ અને મહોટાં હથિયાગ્રંથ લાકરોની વિપુલ સાધનસામગ્રી તેની પાસે પડેલી છે. તેને વખતે બંડ ક્યે શું વળે ? બંડખોરોને રેંસીરેંસીને મારી નાંખવામાં જ આવે. આવા પ્રયત્નોનું પરિણામ એ આવે છે કે મજુરી નહિ કરનાર વર્ગની સત્તા મજુરવર્ગ ઉપર વધારે કાયમ થાય છે.

મજુર ભાઈઓ, પશુબળ સામે પશુબળ વાપરી મુક્ત થવાનો પ્રયત્ન કરવો એ તો દોરડે બંધાયેલો માણસ દોરડાના બંધ સખ્ત થાય એવી રીતે દોરડું ખેંચીખેંચીને તેમાંથી છુટવાનો પ્રયત્ન કરે એના જેવું છે. જેમ દોરડાંના બંધ સખ્ત થયે એવો માણસ વધારે જ જકડાશે જેમ તમારી પાસેથી પણ જે પશુબળથી ઝુંટવી લેવામાં આવ્યું છે તે પશુબળથી પાછું મેળવવાનો પ્રયત્ન કરશો તો તમે ગુલામીમાં વધારે સપડાશો.



પશુખર્ચા મળુરોની ધારણા બર નથી આવતી અને તેણે કરીને મળુરોની સ્થિતિ સુધરવાને બદલે ઉલટી વધારે બગડે છે એ હવે સિદ્ધ થઈ ચૂક્યું છે. હાલમાં મળુરોનું કલ્યાણ ઇચ્છનારાઓએ અથવા જેઓ પોતાને એમનું કલ્યાણ ઇચ્છનારા કહે છે તેમણે એમના છુટકારાનો એક નવો ઉપાય શોધી કહાડ્યો છે. તેઓનું કહેવું એવું છે કે એ મહેનતમળુરી કરનારા લોકે: પાસેં પહેલાં જમીન હતી પણ જે તેઓ ખોઈ એકા છે અને તેથી કરીને કારખાનાં તથા મિલોમાં રોજીદા મળુર તરીકે કામ કરવા જવા લાગ્યા છે (સર્યનો ઉદ્ય અને અસ્ત જેમ નિશ્ચિત છે તેમ જ મળુરોને કારખાનામાં કામ કરવા જવું પડવાનું આ લોકોને મન નિશ્ચિત છે),—તે મળુરો પોતપોતાના અંધ અને સહકારી મંજો સ્થાપે, લોકલાગણી પોતાની તરફ વાળવા સરઘસો ઇત્યાદિની ભારે ચળવળો કરે, પાર્લિમેન્ટોમાં પોતાના પક્ષવાળાઓને ચૂંટીને મોકલે અને એ પ્રમાણે દિનપ્રતિદિન પોતાની સ્થિતિ સુધરવા મહેનત કર્યા કરે તો અન્તે એક દિવસ એવો આવે કે જ્યારે તેઓ બધી મિલો અને કારખાનાં અથવા ઉત્પત્તિનાં તમામ સાધનો— જમીન સુધાં—પોતાને હસ્તગત કરી શકે; અને પછી તેઓ પૂરેપૂરા સ્વતંત્ર અને સુખી થાય. આવાં સાધનો દ્વારા મળુરોની સ્થિતિ સુધારવાના ઉપદેશમાં ઘણીએ બાબતો ન સમજાય તેવી, બેલુદી, પરસ્પર વિરોધી અને કેવળ બેવકુફી બરેલી છે. છતાં હમણાં હમણાં આ રીતનો પ્રચાર વધારે ને વધારે થવા લાગ્યો છે.

જે દેશમાં ઘણા લોકોએ પેઢીઓ થયાં ખેતીવાડી સાથે છોડી દીધેલી હોય છે ત્યાં જ આ ઉપદેશનો સ્વીકાર થાય છે એવું નથી. જ્યાં મજુરી કરનારા મોટા જનસમૂહો ખેતીનો ત્યાગ કરવાનો વિચાર મુઠ્ઠાં નથી કરેલો તેવો ત્યાં પણ આ ઉપદેશ લોકો સ્વીકારે છે.

જે ઉપદેશમાં સૌથી પહેલી વાત એ જ હોય કે ખેતીનો સ્વાભાવિક, નીરોગી, સુખી અને વિવિધતાને લીધે આનંદ પડે તેવી મજુરી છોડીને અનારોગ્ય, ગોંધાદ્રન ગભરાઈ મરાય. એકનું એક જ કામ કર્યાં કરવાનું દોવાથી કંટાળો ઉપજે અને અક્કલ યુટી થઈ જાય એવી કારખાનાની મજુરી કરવા જવું ! જે ઉપદેશ સૌથી પહેલું એ શીખવે કે પોતાની બધી જરૂરીઆતો પોતે પેદા કરી લેનારા ખેતરે પોતાની સંપૂર્ણ સ્વતંત્રતા છોડીને મિલમાં શેકની પૂરેપૂરી પરતંત્રતા ભોગવવા જવું—એ ઉપદેશનો સ્વીકાર જે દેશમાં મજુરી કરનારને ખેતીમાંથી ગુજરાન મળવાનો કાંઈકે સંભવ છે ત્યાં તો ન જ થવો જોઈએ એમ ઉઘાડું લાગવું જોઈએ.

જતાં રશિયા જેવા દેશોમાં જ્યાં મજુરોનો ૯૮ ટકા ભાગ ખેતી જ કરનારો છે ત્યાં પણ આ મોહક ઉપદેશ જેને 'સમાજસત્તા'વાદ કહે છે તેનો પ્રચાર કરવાનું કામ ખેતી છોડી દીધેલા પેલા બાકી રહેલા ખેટકા બહુ રાજ થઈને કરે છે.

આનું કારણ એ છે કે ખેડુત ખેતી કરવાની છોડી દે એટલે શહેરી અને મિલના જીવનને લગતી લાલચોમાં અનિચ્છાએ પણ રસાય. સમાજસત્તાવાદનું શિક્ષણ આ લાલચોનો ખયાલ કરે છે. એ કહે છે કે માણસ પોતાની જરૂરીઆતો વધારે તે તેના વિશેષ વિકાસની નિશાની છે.

આવા મજુરો સમાજસત્તાવાદના શિક્ષણનાં છુટાંબવાયાં સૂત્રો ક્યાંયથી પોતે પકડી લીધાં હોય તેનો પોતાના સાથીઓને ખાસ ઉત્સાહપૂર્વક ઉપદેશ કરે. અને પોતે પોતાની જરૂરીઆતો વધારેલી હોવાથી તથા આ શિક્ષણનો પ્રચાર કરતો હોવાથી પોતાને તે પ્રગતિમાન સુધારક માને તથા ગામડાના જાડી રીત-ભાતવાળા ખેડૂત કરતાં પોતાને બહુ જ ઉચ્ચો માને. સહભાગ્યે આવો વર્ગ હજી રશિયામાં બહુ ન્હાનો છે.

રશિયાના ખેતી કરતા લોકોના મ્હોટા ભાગને કાને' હજી આ સમાજસત્તાવાદનો ઉપદેશ પહોંચ્યો નથી. અને કદાચ આવા ઉપદેશ તેમના સાંભળવામાં આવે તોપણ તેઓ માને છે કે આ શિક્ષણથી પોતાનું કાંઈ વળે એમ નથી અને તેમને માટે તો તે તદ્દન નકામો છે.

સમાજસત્તાવાદની બધી રીતો-સંઘ સ્થાપવા, ભારે ચળવળો કરી પોતાની લાગણી પ્રદર્શિત કરવા સરઘસો વગેરેની મ્હોટી ધમાલો કરવી, પાર્લમેન્ટમાં પોતાના પક્ષના માણસોને ચુંટવા વગેરે—જે મારફત મિલમાં કામ કરતા માણસો પોતાની અધમ દશામાંથી છુટવાનો પ્રયત્ન કરે છે, તેમાંનું કશું ગામડાના સ્વતંત્ર ખેડૂતને સમજાતું નથી.

ગામડાના મજુરને જે કશાની ખાસ જરૂર હોય તો તે એક જ વાતની છે. તેમને નથી જોઈતો પોતાની મજુરીના દરમાં વધારો કે નથી જોઈતો પોતાના કામના કલાકમાં ઘટાડો. તેમને એક જ વસ્તુની જરૂર છે—જમીનની. ધણા મ્હોટા વર્ગની પાસે પોતાના કુટુંબનો ગુજરો ચલાવી શકાય એટલી જમીન નથી હોતી. ગામડાના મજુરને તો આ ભારે મહત્વની વાત છે પણ સમાજસત્તાવાદના શિક્ષણમાં એ સંબંધે તો કશું જ નથી હોતું.

મજુર વર્ગની સ્થિતિ સુધારવાનો, તેમને ગુલામી દશામાંથી છોડાવવાનો એકમાત્ર ઉપાય જમીન છે. મજુર વર્ગને સ્વતંત્ર જમીન મળવી જોઈએ. રશિયાના અધા સમજી મજુરી કરનારા આ વાત સારી પેઠે જાણે છે.

આ વિષે એક રશિયન ખેડૂત પોતાના મિત્રને નીચે પ્રમાણે લખે છે:

“રાજ્યકાન્તિ થાય, પણ જો જમીન ખાનગી માલીકીની જ રહે તો એથી રાજ્યકાન્તિ કરવા જેવી નથી. રૂમાનીયા દેશમાં આપણા કેટલાક ભાઈઓ રહે છે. એમ કહેવાય છે કે એ દેશમાં સારા અંધારણુવાળી રાજ્યપદ્ધતિ છે, ત્યાં પાર્લમેન્ટ છે, પરંતુ ત્યાં જમીન તો લગભગ અધી જ જમીનદારોના હાથમાં છે. ત્યારે પછી એ પાર્લમેન્ટ લોકોને શા અપની છે? છાપાંઓમાં આવે છે એ ઉપરથી તો જણાય છે કે પાર્લમેન્ટમાં એટલું અને છે કે એક પક્ષ ખીજ પક્ષ સાથે લડે, પરંતુ લોકો તો વધારે ને વધારે ગુલામ અનતા જાય છે, જમીનદારોના દાખ તથા વધારે ને વધારે કચડાતા જાય છે. જમીનદારો પોતાની જમીન ઉપર અંગણા બાંધે છે. તેઓ ખેડૂતને અર્ધે ભાગે, ધણુંખરું એક વર્ષની મુદત માટે જમીન ખેડવા આપે છે. ખેડૂત જમીન સારી કરીને ખેડે તો બીજે વર્ષે જમીનદાર પોતે એ જમીન વાવે છે અને ખેડૂતને ખીજો કટકો આપે છે. આ બીચારા ખેડૂતો ચૌડાં વર્ષ એક જમીનદારના હાથ તથા રહે છે. કાંઈ વધ્યું ઘટ્યું હોય તે સરકાર કર પેટે વસુલ કરી લે છે. ઘોડો, ગાય,

ગાંડું, હળ, કપડાં, ખાટકો, વાસણકુસણુ બધું નાંખી દેવાનું ભાવે વેચી નાંખે છે. પછી પેલો ખીચારો ખેડુત પોતાનું ભૂખે મરતુ કુટુંબ લાઇને ખીજા જમીનદારને વધારે સારો માની એની પાસે જાય છે. આ નવો જમીનદાર એને બળદ, હળ અને ખીયાં પૂરાં પાડે છે. પણ થોડાં વર્ષ અહીં રહે એટલે પહેલાનો પ્રકાર અહીં પણ બને છે. પછી ત્રીજા પાસે જાય છે અને એમ ચાલે છે. આ ઉપરાંત જે જમીનદારો પોતાને હિસાબે ખેતી કરે છે તેઓ મોસમ વખતે મજુરો રાખે છે, પણ રીવાજ મોસમ પૂરી થયે મજુરી ચૂકવી આપવાનો હોય છે. અને એવું તો ભાગ્યે જ બને છે કે જમીનદાર મજુરને પૂરેપૂરા દામ આપે. બધા એવું નહિ કરતા હોય પણ ઘણાખરા તો મજુરોના અર્ધાઅર્ધ પૈસા ભાગે છે. અને નથી એની કાંઈ દાદ કે દરિયાદ ! આ તમારું બંધારણ ! અને આ તમારી પાર્લમેન્ટ !

“જમીન એ પહેલી જરૂરની વસ્તુ છે અને લોકોએ તે મેળવવા પ્રયત્ન કરવો જોઈએ. ખાણો અને કારખાનાં તો મન લાગે છે કે એની મેળે મજુરોના હાથમાં આવશે. મજુરોના હાથમાં જમીન આવશે એટલે તેઓ એના ઉપર કામ કરશે અને પોતાની મજુરીમાંથી સ્વતંત્ર જીવન ગુજારી શકશે. પછી ઘણા ખાણો અને કારખાનામાં કામ કરવા ના પાડશે એટલે મજુરોમાં હરિકાઈ ઘટી જશે. એને પરિણામે મજુરોના વધશે એટલે મજુરો પોતાના સંઘો સ્થાપવાનું, સહકારી ભંડોળ એકઠો કરવાનું અને એવું ખીજું કામ કરી શકશે. પછી તેઓ માલેકો સાથે પણ હરિકાઈમાં ઉતરી શકશે. પછી માલેકોને કારખાનાં ચલાવવાં પોસાશે નહિ, એટલે તેઓ કામદારો સાથે સમાધાન કરશે. માટે જમીન એ તકરારનો ચૂળ પાથો છે.

આ વાત કામદાર વર્ગને બરાબર સમજાવવી જોઈએ. ખીછ રીતે તેઓ મજૂરીના દરમાં વધારો કરાવી શકશે તો એ વધારો જ્યાં સુધી તેમનો કિસ્સાહ મેળો નહિ પડે ત્યાં સુધી જ ઠકી શકવાનો. વળી સ્થિતિ એવી પણ બદલાય કે એક માણસ કામ કરવા નારાજ હોય તો એની જગાએ આવવા ખીજ દસ ખડે-પડે તૈયાર હોય. આવું બને ત્યારે તો મજૂરીના દર વધવાની આશા જ કેમ રાખવી ?”

રમાનીયામાં કેવી સ્થિતિ પ્રવર્તી રહેલી છે તે સંબંધ આ કાગળમાં જણાવેલી બાબત પૂરેપૂરી ખરી ન હોવાનો સંભવ છે. અને ખીજ દેશોમાં પણ જુલમ આટલે દરબજે ન હોવાનો સંભવ છે, છતાં આપણી વાતનું તત્ત્વ તો એ છે કે કામદારોની સ્થિતિ સુધારવાની પહેલી શરત એ છે કે એ લોકો પાસે સ્વતંત્ર જમીન હોવી જોઈએ. એ બાબત આ કાગળમાં સચોટ રીતે દર્શાવાયેલી છે.

## ૪

આ અણુપદ ખેડુત જણાવે છે કે “તકરારનો મૂળ પાયો જમીન છે.” ત્યારે ભણેલા સમાજસત્તાવાદીઓ જણાવે છે કે તકરારનો મૂળ પાયો ખાણો અને કારખાનાં છે. જમીન તો પછી આવે. સમાજસત્તાવાદીઓના કહેવા પ્રમાણે કામદારોના હાથમાં જમીન આવે તે સર એ લોકોએ પ્રથમ તો મુડીવાળાઓ સાથે મિલો અને કારખાનાંનો કબજો મેળવવા લડવાની જરૂર છે

અને આ વસ્તુઓનો કબજો મેળવી શક્યા પછી જ કામદારો જમીનનો કબજો મેળવી શકશે. લોકોને જોઈએ છે જમીન, પણ તેમને કહેવામાં એવું આવે છે કે જમીન મેળવવા સારૂ પ્રથમ તો જમીનનો ત્યાગ કરો. પછી એ સમાજસત્તાવાદી પયગમ્યરો ભવિષ્ય બાપે છે કે ખીજી અટપટી રીતે એ જમીન પાછી તમારા હાથમાં આવશે. અને તે સાથે મિલો અને કારખાનાં પણ તમારા હાથમાં આવશે—જોકે લોકોને તો એ જોઈતાં જ નથી. જમીન ઉપર કામ કરનારા મજૂરોને જોઈએ છે એ જમીનની માલિકી. પણ તે મેળવવા સારૂ એને ખીજી ઉપયોગી એવી મિલો અને કારખાનાંની માલિકી મેળવવાનું સમજવવામાં આવે છે. આ જોઈતે તો વ્યાજખાઉ લોકો આડાઅવળા કાંટાખાજી કરે છે તેનું સ્મરણ થાય છે. કોઈ વ્યાજખાઉ પાસે તમે હજાર રૂપીઆ લેવા જાઓ તો એ કહેશે કે “હું તને એમ ને એમ એક હજાર રૂપીઆ તો ન ધીરું, પણ તું પાંચ હજાર રૂપીઆ લઈ જા. તેમાંથી હજાર રૂપીઆનો રેશમી કાપડ, સાબુ વગેરે માલ—જેની પેલા માણસને કશી જ જરૂર નથી તે—આપું અને તું એ માલ લેવાનું કબૂલ કરે તો જ તારા માલ્યા પ્રમણે રૂપીઆ એક હજાર રોકડા આપું.

એ જ પ્રમાણે સમાજસત્તાવાદીઓ—જેમના મગજમાં એવું ભૂત ભરાયું છે કે મિલો અને કારખાનાંની જેમ જ જમીન પણ મજૂરી કરવાનું સાધન છે—તેઓ, જે મજૂરોને જમીનની માલિકી જોઈએ છે તેમને સલાહ આપે છે કે તમે પ્રથમ જમીન ઉપર મજૂરી કરવાની છોડી દો, જે કારખાનાંમાં તોપે, બંદુકો, અક્ષર, સાંબુ, આરસી, રીખન અને એવી મોજશીખની

વસ્તુઓ અને છે તેનો કબજો લેવા પ્રયત્નશીલ થઈ જાઓ અને ત્યારપછી જ—ત્યારે આ મજુરોને આગસીઓ, રીપન વગેરે વસ્તુઓ ઝપાટાખંધ તૈયાર કરતાં આવડી જશે અને જમીન ઉપર કામ કરવા માટે નાલાયક થઈ જશે ત્યારે—તેઓ જમીનનો કબજો પણ મેળવી શકશે.

૫

જે મજુર વિશાળ ખેતરોમાં, ધાસનાં બીડોમાં અને જંગલોમાં કામ કરવાનું છોડી દે છે એ મજુરને દસ વર્ષ પછી અથવા કોઈ કોઈ વાર તો કેટલીય પેઢીઓ પછી પોતાના માલિક તરફથી ગંદી, રોગી હવાવાળા લતામાં એક નહાતું ઘર મળે અને તેની આગળ બે ફુલના છોડ કે ચાર પાંચ શાકના વેલા વાવી શકે એટલી ત્રણ ચાર વાર જમીન મળે, ત્યારે એ મજુરને જે આનંદ થાય છે તેની આપણને ગમે તેટલી નવાઈ લાગે છતાં એ સમજી શકાય એવી વસ્તુ છે.

પોતાની જમીન ઉપર માણસ વસે અને તેની ઉત્પન્નમાંથી પોતાનો ગુજારો ચલાવે એના જેવું સુખ અને સ્વતંત્રતાનું ખીજું સાધન અત્યારે નથી અને કોઈ કાળે નહિ હોય. જૂના વખતથી સહુ લોક આ વસ્તુથી વાકેફ છે અને તેથી જ માછલી જેમ પાણી તરફ વળે તેમ મનુષ્યો હમેશાં ખેડૂત જીવન અથવા જે વધારેમાં વધારે એના જેવું હોય તે તરફ વળ્યા છે અને ભવિષ્યમાં વળશે.



પરંતુ સમાજસત્તાવાદીઓ તો કહે છે કે મનુષ્યના સુખને અર્થે દેરદાંખર અને ઝાડપાનની વચ્ચે—જ્યાં માણસની મુખ્ય જરૂરીઆતો જમીન ઉપર કામ કરીને પૂરી પાડી શકાય એમ છે ત્યાં—માણસને રહેવાની કશી જરૂર નથી. તેઓ કહે છે કે માણસે ઉદ્યોગના મથકમાં રહેવાની જરૂર છે. ત્યાં હવા અગરેલી હોય તેની કશી શીકર નહિ. ત્યાં માણસે પોતાની જરૂરીઆતો દિનપ્રતિદિન વધાર્યે જ જવી, પછી એ જરૂરીઆતો પૂરી પાડવા સાર કારખાનામાં ગાંડાની માફક કામ કરવું પડે તેની શીકર નહિ. અને કારખાનાની જગ્યામાં ફસાયેલો મજૂર આ ઉપદેશ સાચો માનીને કામના કલાક સાર અને મજૂરીના દર સાર માલેક સાથે કરુણાજનક કજીઓ ચલાવવામાં પોતાની તમામ શક્તિ ખર્ચી નાંખે છે અને આ બધો વખત તે એવી શ્રમણામાં રહે છે કે પોતે બહુ જ અગત્યનું કાર્ય કરે છે. ખરી રીતે તો જેમની જમીન ખુચવી લેવામાં આવી છે એવા મજૂર વર્ગે એક જ માત્ર અગત્યના કાર્યે પાછળ પોતાની શક્તિ ખર્ચવાની જરૂર છે. એ કાર્ય તે એ કે પોતે કુદરત તરફ ડોહાં પણ રીતે પાછો વળે અને ખેતીનું કામ કરતો થઈ જાય. પરંતુ આના જવાબમાં સમાજસત્તાવાદીઓ કહે છે કે મિલમજૂરોના જીવન કરતાં ખેડૂતનું જીવન શ્રેષ્ઠ છે. એ વાત સાચી હોય તો પણ આજકાલ મિલમજૂરોની સંખ્યા એટલી બધી વધી ગઈ છે અને ખેતીનું કામ તેમણે એટલા બધા લાંબા કાળથી છોડી દીધું છે કે તેમને માટે ફરી ખેડૂતનું જીવન માળવું શક્ય જ નથી. એમ બનવું અશક્ય છે, કારણ આવી રીતે મજૂરો ફરી ખેડૂતનું જીવન સ્વીકારે તેથી એટલું જ બનવાનું કે કારખાનામાં તેઓ જે માલ ઉત્પન્ન કરે છે અને

જેને લીધે રાષ્ટ્રની સંપત્તિ વધે છે તે માલ ઉત્પન્ન થતો નાહક  
જોઈએ થવાનો અને આમ ન બને એમ માનીએ તોપણ  
અધા મિલમજુરોનું પોષણ થઈ શકે એટલી જમીન ક્યાંથી  
મળવાની ?

મિલમજુરો શરી ખેડુતનું જીવન સ્વીકારે તેથી રાષ્ટ્રની  
સંપત્તિ ઘટે એ વાત સાચી છે જ નહિ. કારણ એ લોકો  
ખેતી કરશે એનો અર્થ એવો છે જ નહિ કે એમના બચત  
વખતમાં એ લોકો એમને ઘેર કરશે ઉદ્યમ નહિ કરે અથવા  
દારખાનામાં પણ કરશે ઉદ્યમ કરવા નહિ બંધ. પરંતુ આવા  
ફેરફારથી જે મિલોમાં ઘણીએ નકામી અને નુકસાનકારક  
વસ્તુઓ ભારે ઝડપથી તૈયાર થતી અટકશે અથવા તો જરૂરી  
વસ્તુઓની પણ વધારા પડતી ઉત્પત્તિ અટકશે અને તેના  
બદલામાં અનાજ, શાક, ફળ, ઢોર વગેરે વધશે તો તેથી  
રાષ્ટ્રની સંપત્તિ જરાય ઘટવાની નથી, ઉલટી વધશે.

હવે ખીજ દલીલ તપાસીએ. કહે છે કે અધા મિલમજુરોનું  
પોષણ થાય એટલી જમીન નહિ મળે. આ વાત પણ સાચી  
નથી. રશિયાની વાત છોડી દઈએ તો પણ ઘણાય મ્હોટા  
જમીનદારોના હાથમાં એટલી જમીન પડેલી છે કે રશિયાના  
તો શું પણ આખા યુરોપના મજુરોનું પોષણ તે ઉપર થઈ  
શકે. ઇંગ્લંડ અને બેલ્જિયમ જેવા દેશોમાં પણ મ્હોટા જમીનદારો  
પાસે જે જમીન છે તે ત્યાંના તમામ મજુરોને પૂરતી થઈ રહે  
એટલી છે. એક વાત માત્ર ધ્યાનમાં રાખવાની છે કે અત્યારે  
જે સુધારા થયા છે તેના પૂરેપૂરા લાભ લઈ ખેતીની કળા

બરાબર સંપૂર્ણતાએ પહોંચાડવામાં આવે જેટલી ચીન હજાર વર્ષ ઉપર પહોંચાડવામાં આવી હતી. \*

જેમને આ બાબતમાં રસ હોય તેમને પ્રિન્સ ક્રોપોટા 'ક્રોન્કવેસ્ટ ઓફ એડ' અને 'ફિલ્ડ્સ, ફેક્ટરીઝ વર્કશોપ્સ' નામનાં પુસ્તકો તથા 'પોપોફનું' 'કિચન એઈન ઓઈંગ' નામનું પુસ્તક, એ વાંચવાની મારી બહુ છે. ખેતી બરાબર સુધારી હોય તો જમીનની ઉત્પાદક કૌશલ્યે દરબજે વધારી શકાય એમ છે અને એક ને એક ઉપર કૌશલ્ય વધારે માણસનું ગુજરાન ચલાવી શકાય એ એ, એ પુસ્તકોમાંથી જોઈ શકાશે. વળી ન્હાના ખેડુતો જમીન સાથે રાખીને ખેતી કરે છે તેમને પણ વધારાને નફો શ્રીમંત જમીનદારોને આપી દેવો પડતો ન હો.

\* [ચીનમાં પ્રાચીન કાળમાં ખેતીની કળા કેટલી સંપૂર્ણ પહોંચી હતી, તેનો ખ્યાલ 'બેન ચાઈનામૅનના પત્રો' માંના વર્ણન ઉપરથી આવશે:

દૂર પૂર્વમાં તમે કદી ન જોયા હોય એવા સૂર્યના પ્રકાશમાં જે ઘોડાઘણા પ્રકાશ તમને મળે છે તેને ધૂમાડાથી તમે કલ્પિ નાંખો છો) એક મહાન નદીના વિશાળ તટ ઉપર ત્યાં હું જન્મ્યું તે ઘર છે. એવાં તો ત્યાં હજારો ઘર છે. માટી અથવા ચૂનાથી બે ન્હાનકડા, આલકાદક અને સ્વચ્છ એવા એ દરેક ઘરની આસપાસ બાગ હોય છે. તે નદીના પ્રદેશમાં માછલો સુધી લીલોતરીના સ ઘરોનાં ભરાં અથવા લાલ છાપરાં દેખાય છે. વળી અહીં તહીં ઝુંડનાં કોઈ દેવા પગોડા (બૌદ્ધ મંદિર)ના સુવર્ણ શિખર ઝગઝગ નદી ઉપર સેંદંડો પૂલો હોય છે અને તરાપા તથા ન્હાની મોટી હોટ ઉભરાનો તેનો સ્વચ્છ પ્રવાહ ગામડાંના સમૃદ્ધ બંધરમાંથી માલ જાય છે અને બહારથી ત્યાં લાવે છે. કારણ આખા પ્રદેશનાં

તેઓ પણ પોતાની ખેતીમાં મુઘરેલી ઢબ દાખલ કરી શકે. જમીનદારોને તો જમીનની ઉત્પાદક શક્તિ વધારવાની બહુ પરવા પડી નથી, કારણ તેમને તો જરાય કામ કર્યા વિના તેમાંથી પુષ્કળ સાંથ મળ્યાં જ કરે છે.

એટલે મુખ્ય દલીલ આ છે: “બધાં મજુરોને પૂરી પડે એટલી છુટી જમીન મળી શકે તેમ નથી. માટે જમીનદારો જે જમીન પચાવીને ખેડા છે તેમની પાસેથી તે છોડવવાનો પ્રયત્ન કરવામાં કરો માલ નથી.”

આ તો પેલા એના જેવી વાત થઈ કે લોકોનું ટાણું તોફાનમાં ટાંટે થરથર ધ્રુજતું બહાર ઉભું છે અને એક ખાલી ધરના માલીક પાસે તેઓ આશ્રયની યાચના કરે છે. તેમને પેલા માલીક કહે છે કે “તમને કોઈને આશ્રય આપવો યોગ્ય

આબાદ હોય છે અને તેમના બાપદાદાઓની ખેરેલી જમીન તેઓ ખેડે છે. તેઓ કહી શકે કે એ જમીન તેમણે અને તેમના બાપદાદાઓએ તૈયાર કરેલી છે. કારણ, તમે જોશો તો જે ટેકરીઓ પહેલાં વેરાન હતી તે ટેકરીઓ લગભગ શિખર સુધી આજે ભાત, રોરડી, નારંગી, દપાસ અને ચઢાની ખેતીને લીધે લીલોતરીથી છવાઈ રહી છે. નદીના પટમાંથી ઉચે ચઢતાવેલા પાણીનાં ઝરણાં ટેકરીઓના ઢોળાવ ઉપર ચાંદીના કંદોરા જેવાં ચળકે છે. એક નીકમાંથી ખીજી નીકમાં વહેતા પાણીના હલરો પ્રપાતો મારફત, હોલ્લેમાં ધમકારાખંધ પડતાં પાણી મારફત અને જુદી જુદી જગાએ પાણી પહોંચાડવા માટે બાંધેલા નળ મારફત ત્યાંની જમીનને સિંચન મળે છે અને બધે લીલોતરી, ફળદ્રુપતા અને જીવન નજરે પડે છે. ન્હાના ન્હાના પુલો ઉપર થકને જતા દુર્ગમ પથો ઉપર તમે ર્ચ્યાં જ કરો અને મનુષ્યતા અનેક જમાનાના અને આજના તેમના સંતાનોના શ્રમના અગણિત દૃષ્ટાંતો તમને નિહાળવાના મળશે.

અનુવાદક]

નથી, કારણ તમે બંધા તો મારા ધરમા સમાઈ જ રહવાના નથી. ”

પરંતુ જેટલા માંગણી કરતા હોય તેમને દાખલ તો કરો. પછી તેઓ પોતાનો તમાસ કેવી રીતે કરી લે છે તે ઉપરથી જોઈ શકાશે કે કેટલાને જમા આપી શકાય એમ છે. બધાંનું આશ્રય ન આપી શકાય તેમ હોય તેટલા માટે થોડાને શું કામ ન આપવો ?

જમીનની વાત પણ એના જેવી જ છે. મળુરો કરનારાઓને જ જમીનથી દૂર રાખવામાં આવ્યા છે તે જમીન જે માગે તેને મળી રાંક એમ કરો. પછી જુઓ કે જમીન પૂરતી થઈ રહી છે કે નહિ.

વળી, અત્યારે કારખાનામાં રોકાયેલા મળુરો માટે જમાન પૂરતી નથી એ દલીલ વાસ્તવમાં સાત્થ જ નથી. જો મિલમળુરોને બીજેથી ખરીદેલા ઘડ ઉપર પોતાનો નિર્વાહ ચલાવવો પડતો હોય તો બીજાએ પેદા કરેલા ઘડ ખરીદવા કરતાં શા માટે તેઓ ખતો જ જ્યાં તેમને ખાવાના ઘડ પેદા થાય છે ત્યાં—હિંદુસ્તાન, આર્જેન્ટિના, ઓસ્ટ્રેલિયા અથવા સાઇપ્રીસમાં જઈને તે જમીન ઉપર ખેતી ન કરે ?

અટલે મિલમળુરો શ્રી પાછા જમીન ઉપર ન વાટ શકે એ કથનની તરફેણની બધી દલીલો બિનખવાદર ઠંર છે. ઉલટું આવો ફરકાર સમાજનું હિત ઘટાડવાને બદલે વધારશે જ અને હિંદુસ્તાન અને રશિયા તથા એવા બીજા દેશોમાં જ્યાં દુકાળ રોજના થઈ પડ્યા છે ત્યાંના દુકાળનો અંત આણશે. ખેતી-પ્રધાન દેશોમાં દુકાળનું દુઃખ રોજનું થઈ પડ્યું છે એ જ

મોટી સામ્રીતી છે કે અત્યારની જમીનની વહેંચણીમાં ક્યાંક-  
બારે દોષ રહેશે છે.

એ વાત સાચી છે કે ઇંગ્લંડ, ખેલ્લયમ તથા અમેરિકાનાં  
કેટલાંક સંયુક્ત રાજ્યોમાં ન્યાં મિલકતોગનેા વિશેષે કરીને  
વિકાસ થયેલો છે ત્યાં મિલમજુરોનું જીવન એટલી બધી વિકૃતિને  
પામી ગયું છે કે તેમનું જમીન ઉપર પાછા ફરવું આપણને  
બહુ મુશ્કેલ જણાય. પરંતુ મજુરોને માટે ખેડૂતનું જીવન  
સ્વીકારવું બહુ મુશ્કેલ હોય તેથી કાંઈ આવો ફેરફાર કોઈ દિવસ  
સાધી શકાય એમ જ નથી એવું માનવાને કશું કારણ નથી.  
આ ફેરફાર સાધવાને માટે પ્રથમ તો એ જરૂરનું છે કે મિલ-  
મજુરો અરાબર સમજી ગય કે તેમનું કલ્યાણ આ સિવાય બીજી  
કોઈ રીતે નથી થવાનું. અને સમાજસત્તાવાદના સિદ્ધાન્ત મુજબ  
જે શીખવવામાં આવે છે કે કારખાનાંની ગુલામી એ સનાતન  
અને ધ્રુવ છે, એનું દુઃખ ઓછું કરી શકાશે પણ નાપુદ તો  
નહિ જ કરી શકાય, એ વસ્તુ એ લોકોએ સ્વીકારી લેવાને  
બદલે મૂળ ઉપાયની સિદ્ધિની શોધમાં મંડ્યા રહેવું જોઈએ.

ત્યારે, જે મજુરોએ જમીન છોડી દીધી છે અને જેઓ  
કારખાનાંમાં કામ કરી પોતાનું ગુજરાન ચલાવે છે તેમને  
જરૂર, મજુરસંઘની, હડતાળોની અથવા પહેલી મેને દિવસે  
વાવટા સાથે કહાડવામાં આવતાં બાલિશ સરખસોની નથી,  
પરંતુ એક જ ચીજની જરૂર છે. એ ચીજ, કારખાનાંની  
ગુલામીમાંથી છૂટવાના અને જમીન ઉપર ફરી વસવાટ  
કરવાના ઉપાયની શોધ કરવી, એ છે. એમાં મુખ્ય નડતર જેઓ  
જાતે જમીન ઉપર કામ કરતા નથી એવા જમીનદારો જમીન

પચાવીને ખેડા છે તેમની તરફની છે. મળુરોએ સરકાર પાસે આની માગણી કરવાની છે. આમાં તેમની પોતાની નહિ એવી કોઈ પારકી વસ્તુની માગણી તેઓ કરતા નથી; પરંતુ તેમના પોતાના શાશ્વત અને જન્મસિદ્ધ એવા સ્વાભાવિક હકનીજ તેઓ માગણી કરે છે. જમીન ઉપર વસવાનો અને ખીજની પરવાનગી વિના તેની ઉત્પન્ન ખાવાનો તે પશુને પણ હક છે.

મળુરોના પ્રતિનિધિઓએ પાર્લિમેન્ટમાં આને માટે મહેનત કરવાની જરૂર છે. જે વર્તમાનપત્રો મળુરપક્ષનાં હોય તેમણે પણ આજ ઉપદેશ આપવો જોઈએ. અને મિલમળુરોએ પોતાનો બધો પુરુષાર્થ આ દિશામાંજ વાળવો જોઈએ.

આ તેા થઈ જે મળુરવર્ગ જમીન છોડી બેઠો છે તેમની વાત. જે મળુરો—દાખલા તરીકે રશિયાના મળુર વર્ગનો ૯૮ ટકા ભાગ—જે હજી જમીન પર રહે છે તેમનો પ્રશ્ન તેા માત્ર એટલો જ છે: તેઓ જમીનનો ત્યાગ ક્યાં વિના અને મિલજીવનની મોહક જાળમાં ધસાયા વિના પોતાની સ્થિતિ શી રીતે સુધારી શકે?

એકજ વસ્તુ કરવાની છે. તે એ કે મ્હોટા જમીનદારો જે જમીન પચાવી પડ્યા છે તે તેઓ મળુરો કરનારાઓને સોંપી દે.

રશિયામાં તમે કોઈ પણ ખેડુતને પૂછશો અથવા શહેરના કોઈ મળુરને પૂછશો કે: તારી સ્થિતિ આની ખરાબ દેમ છે? તેા એકજ કિતર મળશે કે: “જમીન નથી. અમે ક્યાં કામે લાગીએ?”

અને અહીં રશિયામાં પણ, જ્યાં તમામ લોકો, પોતાની જમીન ખુચી લેવામાં આવી એવી યુગ્મો મારી રહ્યા છે

ત્યાં એવા માણસો પડ્યા છે જેઓ લોકોની સેવા કરવાના વિચારથી તેમને એવું શીખવે છે કે તમારી ખેતેલી જમીન પ્રાણી મેળવવાનો ઉપાય મુડીવાળાઓ સાથે કારખાનાંઓમાં ઝઘડો ચલાવવો, એજ છે.

પણ જે લોકો આજકાલના અસ્વાભાવિક જીવનથી ટેવાઈ ગયા તેમને તો આ નવાઈભરેલું અને અશક્ય લાગે છે. તેઓ પૂછે છે કે: “બધાજ ગામમાં રહે અને ખેતી કરે એ શું ખરેખર જરૂરનું છે?” હીક શા માટે બધા ગામડામાં જ રહે અને ખેતી ન કરે? પરંતુ એવા શોખવાળા પણ લોકો પડેલા હોય જેમને ગામડાનાં જીવન કરતાં કારખાનાની શુલામી સારી લાગતી હોય, તો તે કરતાં તેમને કાણુ રોકે છે? મુદ્દો એટલો જ છે, કે જે માણસને માણસાઈની રીતે રહેવાની ઈચ્છા હોય તેને તેમ કરવાની અનુકૂળતા હોવી જોઈએ. જ્યારે આપણે કહીએ છીએ કે દરેક માણસ કુટુંબકબીલાવાળો હોય એ ઈચ્છે છે ત્યારે આપણે કાંઈ એકેએકને પરણવાની અને છોકરાં પેદા કરવાની ફરજ નથી પાડતા. આપણે એટલું જ કહીએ છીએ, કે જે સમાજવ્યવસ્થા પ્રમાણે દરેક માણસને આટલી અનુકૂળતા ન મળી શકે એ સમાજવ્યવસ્થા ખોટી છે.



જે વખતે \* 'સફ' પદ્ધતિ પ્રચલિત હતી તે વખતે પણ ખેડુતો માલેકોને કહેતા કે: "અમે તમારા છીએ, પણ આ જમીન તો અમારી જ છે." આનો અર્થ એ થયો કે એક મહત્ત્વ પોતાની જાતના ખીજા મનુષ્ય પ્રાણીનો કબજો ધરાવે એ ગમે તેટલું ગેરકાયદે અને ઘાતકી હોય તો પણ જે ધણી જમીન ઉપર કામ કરતો નથી તે ધણી એ જમીન ઉપર કબજોનો હક ધરાવે એ વધારે ગેરકાયદે અને ઘાતકી છે. એ વાત સાચી છે કે હમણાં હમણાંનાં કેટલાક રશિયન ખેડુતો પણ, જમીનદારોનું અનુકરણ કરીને જમીન કબજો રાખવી એ કાયદેસર ગણી તથા કોઈ તેમની પાસેથી લઈ લેશે એવો ભય રાખ્યા વિના, જમીન વેચાણ રાખવા લાગ્યા છે અને તેનો વેપાર પણ કરવા લાગ્યા છે. પરંતુ અહીં ઝોઝી યુદ્ધવાળા થોડાજ લોકોથી અંધ બનીને આમ કરે છે. રશિયન ખેડુતોનો મોટો ભાગ, ખરા ખેડુતો તો અધા—એમજ માને છે કે જે માણસ જમીન ઉપર કામ કરતો ન હોય તેની માલેકીની જમીન થઈ શકે જ નહિ અને ચર્ચા જોઈએ પણ નહિ. અને જો કે આજકાલ કામ કરનારા પાસેથી

---

\* એક પ્રકારની ગુલામીના જેવી પદ્ધતિ. આ પદ્ધતિ પ્રમાણે અમુક માણસો અમુક જમીન સાથે બંધાયલાજ ગણાય છે. એ જમીન એક ધણી ખીજા ધણીને વેચે તો જમીનની સાથે આ મહુરો પણ ખીજા ધણીના કબજામાં જાય છે. અમુક ધણીના હાથ તળે કામ કરવાની પુરતી હોય કે ન હોય પણ પોતે જ જમીન સાથે બંધાયેલા ગણાતા હોય એ જમીન એ ધણીના કબજામાં જાય તો એ મહુરોને પણ તેના કબજામાં જરૂં પડે.

નહિ કામ કરનારા જમીન પડાની લે છે તો પણ એવો સમય  
 જરૂર આવશે, જ્યારે ખાનગી માલેફી કરીને કબજે રાખી બેઠેલા  
 પાસેથી જમીન લઇ લેવામાં આવશે અને તે સાર્વજનિક ગણાશે.  
 આમ બનશે જ અને તે થોડા સમયમાં બનશે એવું માનવામાં  
 રશિયાના ખેડુતોની જરાયે ભૂલ નથી થતી. એ વખત આવી  
 પહોંચ્યો છે, જ્યારે નહિ કામ કરનારા પાસે જમીનનો કબજો  
 હોવો એમાં રહેલો અન્યાય, એમાં રહેલી મૂર્ખાઈ અને એમાં રહેલું  
 ધાતકીપણું, પચાસ વર્ષ ઉપર સર્કોને કબજે રાખવામાં જે  
 અન્યાય, મૂર્ખાઈ અને ધાતકીપણું લાગતું તેના જેટલું જ સ્પષ્ટ  
 દેખાવા માંડશે. પહેલાંના જેવા જીલમ ભલે નાપુદ થયા  
 હોય, વસ્તી ભલે વધી હોય અને માણસો વધારે સુધરેલા ભલે  
 બન્યા હોય, પણ એક વસ્તુ તો, જમીન કબજે રાખીને બેઠેલા છે  
 તેઓ તથા જેઓ જમીન ખોદને બેઠેલા છે તેઓ બન્ને સ્પષ્ટ  
 જોઈ શક્યા છે,—જે તેઓ પહેલાં નહોતા જોઈ શકતા—કે  
 ખેડુત ખીચારો આખો જન્મારો વૈતરૂં કરી કરીને મરી ગય,  
 પણ તેની પાસે પોતાની ખેતી કરવા જમીન નથી તેથી તેને પૂરું  
 ખાવાનું નથી મળી શકતું, ગોચર માટેની જમીન જતી રહેલી  
 હોવાથી બાળકો અને ઘરડાં માંદાંને દૂધ પીવાનું મળી શકતું નથી,  
 પોતાની ભાંગીતૂટી ઝુંપડીને સમારવા અને શિયાળામાં તાપણી  
 કરવા લાકડું મળી શકતું નથી, ત્યારે બીજી તરફથી તેમની આંખ  
 સામે જ બિલકુલ મહેનત નહિ કરનારા જમીનદારને પોતાનાં  
 કુતરાંને પીવડાવવા દૂધ મળે છે, પોતાના ઘોડાને સાર કાચની  
 બારીઓવાળા તખેલા તે બાંધી શકે છે, પડોશના ભૂખે મરતા  
 ગામડાને આખું વર્ષ ચાલે એટલો ખોરાક એક અડવાડીઆમાં  
 વેચી મારવાનો તેને મળે છે, બકરાં ઘેટાં તે સારી રીતે પાળે

પોષીને ઉછેરી શકે છે અને હજારો એકરમાં જંગલો ફિગાડી શકે છે અને બન્ને તરફ હારખંધ ઝાડોવાળા રસ્તા બનાવી શકે છે. આ વ્યવસ્થાએકદમ નાખૂદ થવી જ જોઈએ. પહેલાં જેમ સર્ક પદ્ધતિમાં રહેલો અન્યાય, મૂર્ખાઈ અને ધાતકીપણું સહુને આંખે ઉડીને બાઝતાં હતાં તેમ હવે આ સ્થિતિમાં રહેલાં અન્યાય, મૂર્ખાઈ અને ધાતકીપણું સહુને આંખે ઉડીને બાઝે છે. માણસને જ્યારે પોતાની કોઈ પણ વ્યવસ્થામાં અન્યાય, મૂર્ખાઈ અને ધાતકીપણું રહેલાં સમજાય છે ત્યારે તે વ્યવસ્થાનો વહેલો મોડો અંત આવ્યા વિના રહેતો નથી. સર્ક પદ્ધતિનો અંત આવે રીતે આવેલો અને જમીનની માલિકીનો અંત પણ આવે રીતે અને થોડા સમયમાં આવશે.

## ૭

જમીનની માલિકી નાખૂદ થઈ જવી જ જોઈએ, કારણ તેમાં રહેલાં અન્યાય, મૂર્ખાઈ અને ધાતકીપણું હવે બહુ ઉધાડાં થઈ ગયાં છે. પ્રથમ એટલો જ છે કે એ નાખૂદ થશે શી રીતે ? સર્ક પદ્ધતિ અને ગુલામગીરી માત્ર રશિયામાં જ નહિ, પણ બીજા દેશોમાં પણ સરકારના કાયદાથી નાખૂદ થયાં છે. અને જેમ લાગે કે જમીનની માલિકી પણ એવી રીતે સરકારના કાયદાથી નાખૂદ કરી શકાય. પરંતુ સરકાર આવો કાયદો બાગ્યે જ કરી શકશે અથવા કરશે.

દરેક રાજ્યતંત્ર ખીજની મજૂરી ઉપર તામડધિખા કરનારા મનુષ્યોનું જ બનેલું હોય છે. અને ખીજ કોઇ વસ્તુ કરતાં મીલકત જમીનના રૂપમાં હોય તો જ આવી જાતનું જીવન ગાળવું શક્ય બને છે. એકલા રાજ્યકર્તાઓ અને જમીનદારો જ જમીનની માલકી નાખુદ કરવામાં અટકાયત કરશે એમ નથી. જે લોકોને સરકાર કે જમીનદારો સાથે કાંઈ લેવાદેવા નથી એવા શ્રીમતોની નોકરી કરનારા લોકો, સરકારી અમલદારો, કળાધરો, વૈજ્ઞાનિકો અને વેપારીઓ, એમને સહેજે એમ લાગે છે કે એમનું હિત જમીનની માલકી સાથે સંકળાયલું છે. તેઓ હમેશાં એ પદ્ધતિનો ખચાવ કરશે અથવા તેથી ઓછી અગત્યની ખીજ હરેક વસ્તુની નિંદા કરશે પણ જમીનની માલકીના સવાલને કદાપિ છેડશે નહિ.

હર્બર્ટ સ્પેન્સર કરીને ઇંગ્લંડનો એક બારે વિદ્વાન થઈ ગયો. જમીનની માલકીના સંબંધમાં તેના વિચારોમાં કેવું પરિવર્તન થયું હતું તે ઉપરથી આ બાબતમાં શ્રીમંત લોકોના મનનું વલણ કેવું હોય છે તેનો સુંદર ખ્યાલ આવી શકે એમ છે. જ્યારે હર્બર્ટ સ્પેન્સર નૌજવાન હતો અને શ્રીમંત લોકો તથા રાજ્યકર્તાઓ સાથે તેનો સંબંધ બંધાયો ન હતો ત્યારે જમીનની માલકીના સંબંધમાં એના વિચારો પહેલેથી ખાંધી દીધેલા બ્રામક ખ્યાલોથી જકડાયલા ન હતા. જમીનની માલકીની પદ્ધતિમાં રહેલો અન્યાય તેણે સાબીત કર્યો અને તે પદ્ધતિના મૂળમાં કુહાડો માર્યો. પરંતુ એક બે દાયકા વીતી ગયા અને હર્બર્ટ સ્પેન્સર તો એક અજાણ્યો નૌજવાન મટીને પ્રખ્યાત લેખક થઈ ગયો. રાજ્યકર્તાઓ અને મોટા મોટા

જમીનદારો સાથે તેનો સંબંધ બંધાયો. પછી જમીનની માલિકીના સંબંધમાં એના વિચારોમાં એટલું પરિવર્તન થયું કે પોતાના પહેલાંના જે લેખોમાં એણે ન્યાયી વિચારો દર્શાવ્યા હતા અને જમીનની માલિકીનું અન્યાયીપણું ઉઘાડું પાડ્યું હતું તે લેખોનો એણે નાશ કરવાનો પ્રયત્ન કરેલો.

આમ શ્રીમંત લોકોના મોટા ભાગને ઇરાદાપૂર્વક નહિ તો પણ કોઈ આંતરિક પ્રેરણાથી જ એમ લાગે છે કે જમીનની માલિકી ઉપર તેમની વિશેષ સુખી સ્થિતિનો આધાર છે.

આ કારણને લીધે જ પાર્લિમેન્ટો, લોકકલ્યાણ માટે લાગણી હોવાનો કોળ ધાલીને, લોકોની સ્થિતિ સુધારવા માટે અનેક પ્રકારની ચર્ચાઓ કરે છે, ઠરાવો કરે છે અને તરેહ તરેહના ઉપાયો સૂચવે છે; પણ લોકોને ખાસ જરૂરની જે એક વાત છે કે જમીનની માલિકી નાબૂદ થઈ જાય, જે એક જ વસ્તુથી તેમની સ્થિતિ સુધરી શકે એમ છે, તે વાત તેઓ ખીલકુલ ઉપાડતા નથી.

માટે જમીનની માલિકીના પ્રશ્નના નિરાકરણ માટે પ્રથમ આવશ્યકતા એ વાતની છે, કે આ પ્રશ્નના સંબંધમાં જે ચૂપકી પ્રવર્તી રહી છે તે મટી જવી જોઈએ. જ્યાં સત્તા પાર્લિમેન્ટના હાથમાં છે ત્યાં આવી સ્થિતિ છે તો રશિયા જેવા દેશમાં જ્યાં સત્તા ઝારના હાથમાં છે ત્યાં જમીનની માલિકી સરકારના કામદારી રહ થવી વધારે અશક્ય છે. રશિયામાં સત્તા ઝારના હાથમાં કહેવાય છે, પણ એ નામની જ છે. ખરી સત્તા તો ઝારના સમાંસંબંધી એવા સેંકડો આગન્ટુક લોકોના હાથમાં છે.

અને તેઓ ઝાર પાસે પોતાનું જ ધાર્યું કરાવે છે. આ બધા મનુષ્યોના હાથમાં જથ્થાબંધ જમીન પડેલી છે; એટલે ઝારની એવી ઇચ્છા થાય તો પણ જમીનદારોના હાથમાંથી આ લોકો એને જમીન છોડવા દે નહિ. ઝારે જ્યારે સર્ક લોકોને છૂટા કરવાની બેકુતોને પ્રજા પાડી ત્યારે પોતાની આસપાસના માણસોની એમાં સંભવિત ક્ષેત્રોને એને મુશ્કેલ તો પડ્યું જ હતું. છતાં તે એમ કરી શક્યો; કારણ જમીન તો જમીનદારોના હાથમાં જ રહેવાની હતી. જે એ ઝારના મિત્રો અને સમાસંબંધીઓને જમીન છોડવાની હેતુ તો તેમને લાગી જ બત કે જે રીતે તેઓ જીવન ગાળી રહ્યા છે તે રીતે જીવન ગાળવું તેમને માટે અશક્ય થઈ પડે.

એટલે કેઈ પણ રાજ્યતંત્ર ભારત અથવા રશિયામાં ઝાર ભારત જમીનનો છુટકારો થવાની આશા રાખવી એ ફાકટ ફાંફાં છે.

જે જમીનદારો જમીન દબાવીને બેઠેલા છે તેમના હાથમાંથી બળાત્કારે જમીન છોડવવી અશક્ય છે, કારણ સત્તા હુમ્મેશાં જે લોકોના હાથમાં જમીન છે તેમની પાસેજ રહેલી છે અને રહેશે.

સમાજસત્તાવાદીઓ જે ઉપાય બનાવે છે તે ઉપાય દ્વારા જમીન છોડવવાની આશા રાખવી એ તો અંગ્રેજીમાં કહેવત છે તેમ જાડીમાંના બે પંખીની આશામાં હાથમાં આવેલું એક પંખી જતું કરવું એના જેવું છે. બવિધ્યમાં લાભ થશે એમ માની સારી સ્થિતિ છોડીને ખરાબ સ્ત્રીકારવી એ પાકી એવકુશી છે. હરકોઈ સમગ્ર માણસ સમગ્ર શકે એવું છે કે આ

રીતથી મળુર વર્ગ સ્વતંત્ર થવાને બદલે માલકોનો વધારે ને વધારે  
ગુલામ બનવાનો અને ભવિષ્યમાં નવી વ્યવસ્થા થશે ત્યારે  
તેના ચાલકોનો પણ ગુલામજ બની રહેવાનો.

ન્યાં પ્રતિનિધિસત્તાક રાજ્યતંત્ર હોય ત્યાં તે તંત્ર મારફત  
અથવા રશિયાના ખેડૂતો છેલ્લા બે ઝારના અમલ દરમ્યાન  
આશા રાખતા હતા તેમ ઝાર મારફત જમીનની માલકી નાબૂદ  
કરવાની આશા રાખતી એ વર્ણી વધારે મૂર્ખાઈભરેલું છે. કારણ  
ઝારની આસપાસના સહુ અને ઝાર પોતે મ્હોટી મ્હોટી જગીરો.  
ભોગવે છે. જો કે તેઓ ખેડૂતોનું ભલું ઈચ્છવાનો ડોળ ધાલે  
છે ખરા, પણ જે એક ચીજની ખેડૂતોને ખાસ જરૂર છે એ  
ચીજ—જમીન—તે તેઓ કદી આપવાના નથી. કારણ તેઓ જાણે  
છે કે માલકોની મળુરીનો લાભ લઈ પોતે જે એશઆરામ અને  
આળસની જીંદગી ગુજરી શકે છે તે જમીનની માલકી ધારણ  
કરી રાખ્યા સિવાય બની શકવાનું નથી.

ત્યારે, અત્યારે જે ગુલામ નીચે કચડાઈ રહ્યા છે તે  
ગુલામમાંથી છૂટવાને સાર મળુર વર્ગે શું કરવું ?

૮

પ્રથમ વિચારે તો આ બાબતમાં એવું લાગે છે કે કશું બની શકે એમ નથી; અને મળુરી કરનારો વર્ગ એવો સંકટામણ્યમાં આવી ગયેલો છે કે તેમાંથી તેમને છૂટાપારી છે જ નહિ. પરંતુ આ કેવળ બ્રાન્તિ છે. પુનામરકી સિવાય, સમાજ-સત્તાવાદના અમલ સિવાય, રાજ્યતંત્રની મદદનાં અને રશિયામાં જારની મદદનાં ફેાકટ દાંશં માર્યા સિવાય બીજને પણ એક પોતાના છુટકારાનો માર્ગ છે, જેમાં માણસ તરફનું કે બીજ પ્રકારનું કોઈ વિધન નડી શકે એમ નથી અને જે મળુરોના પોતાનાજ હાથમાં રહેલો છે અને રહેશે. એ વસ્તુ સમજવા માટે તેમના ઉપરનાં જુલમનાં કારણો મળુર વર્ગે કાળજીપૂર્વક સમજવાની જરૂર છે.

વસ્તુતઃ મળુર વર્ગની દુઃખદાયક સ્થિતિનું કારણ એકજ છે. મળુર વર્ગને જેની જરૂર છે એવી જમીન જમીનદારોને કમળે પડેલી છે. પરન્તુ જમીનદારો પોતાના હાથમાં જમીન રાખી શકે છે એનું કારણ શું છે ?

પહેલું કારણ તો એ છે કે મળુરો જે આ જમીનનો ઉપયોગ કરવા કોઈ પણ પ્રયત્ન કરે તો ત્યાં હસકર ખડું કરવામાં આવે, અને જે લોકો જમીન પાછી મેળવવા પ્રયત્ન કરતા હોય તેમને માર મારીને અથવા ગોળીબહાર કરીને હાંકી મૂકવામાં આવે, અને જમીન પાછી જમીનદારોને હસ્તક કરવામાં આવે. હે મળુરો, આ હસકરમાં તમારી જાતનાજ લોકો હોય છે, એટલે તમે પોતેજ હસકરમાં દાખલ થઇને અને હસકરી



સત્યાધીશોના હુકમ મુજબ વર્તીને જે જમીન જમીનદારોના હાથમાં ન રહેતી જોઈએ તે તેમના હાથમાં રહેવાનું શક્ય બનાવો છે.\*

લશ્કરમાં જોડાવા ઉપરાંત, જે જમીન ઉપર સહુનો હક છે એટલે કે તમારો પણ છે એ જમીન જમીનદારોના હાથમાં રાખવાનું તમે ખીજી રીતે પણ શક્ય બનાવો છો. તમે જમીનદારોની જમીન ઉપર મજૂરીથી કામ કરવા જાઓ છો અથવા તેમની પાસેથી જમીન સાથે રાખો છો. હે મજૂર શાહજો, તમારે આ કરતા અટકી જવાનું છે. પછી જમીનદારોને જમીનનો કમળે રાખવો નિર્ધારક થઈ પડશે એટલું જ નહિ પણ અશક્ય થઈ પડશે અને જમીન સહુની મીલકત થઈ જશે. પરંતુ જમીનદારો મજૂરોને બદલે યત્રો દાખલ કરવાનો પ્રયત્ન કરે અથવા ખેતી છોડી દઈને તેઓ દોરકિછેરનું અને જંગલો ઉગાડવાનું કામ કરે એ સંભવિત છે. છતાં મજૂરો વગર એમને ખીલકુલ ચાલવાનું છે જ નહિ અને એક પછી એક ઇચ્છાએ કે અનિચ્છાએ સહુને જમીનનો ત્યાગ કરવાની પ્રજ્ઞ પડશે.

એટલે હે મજૂરો, તમારી ગુલામીમાં છુટવાનો ઉપાય આટલી ટૂંકી વાતમાં રહેશે છે. જે તમે સમજી જાઓ કે

\* ખરો ખ્રિસ્તી લશ્કરમાં ન જોડાઈ શકે એટલે કે પોતાના માણસ બાઈને મારવાને બંધાઈ ન શકે અને હથીઆર ઉપાડવા ના પાડવાની તેની ખાસ ફરજ છે એ વિષે મેં ઘણી વાર લખ્યું છે. ખાસ કરીને 'લશ્કરી સીપાહીઓને સૂચના' એ નામની મારી પત્રિકામાં ખ્રિસ્તીએ શા માટે આવી વૃત્તિ રાખવી જોઈએ એ મેં બાઇબલ ઉપરથી પૂરવાર કર્યું છે.

કર્તા.

જમીનનો કબજો કરી બેસવું એ ગુન્હો છે, તો પછી લશ્કર  
 જે મજુરો પાસેથી જમીન છીનવી લેવાનું કામ કરે છે તેમાં  
 ન જોડાઈને, અથવા તો જમીનદારની જમીન ઉપર મજુરો  
 કરવાનું ના પાડીને અથવા તો એ જમીન સાથે ન રાખીને  
 તમે એ ગુન્હામાં ભાગીદાર ન બનો.

૬

પરંતુ, લશ્કરમાં નહિ જોડાવાની અથવા જમીન ઉપર  
 મજુરો કરવા નહિ જવાની અથવા જમીન સાથે નહિ લેવાની  
 આ રીત સામે એ વાંધો દર્શાવી ચકાય કે: આ રીત ફતેહમંદ  
 તોજ થાય જે આખી દુનિયાનો મજુર વર્ગ આ રીતે હડતાલ  
 પાડે અને લશ્કરમાં જોડાવાની અથવા માલેકની જમીન ઉપર  
 કામ કરવાની અથવા જમીન સાથે લેવાની ના પાડે. પરંતુ આમ  
 તો બની શકવાનું નથી. ઘોડા મજુરો આ રીતનો અખત્યાર  
 કરવા જાય તો ખીજા મજુરો અથવા ખીજા દેશના મજુરો  
 ત્યાં કામ કરવા આવે અને જમીનદારોને જમીન કબજો રાખવામાં  
 કરશે વાંધો ન આવે. એટલે જે મજુરો જમીનનો કબજો  
 રાખવાના ગુન્હામાં ભાગીદાર ન બને તે મજુરો ખીજાનું દુઃખ  
 જરાય એાછું કર્યા સિવાય પોતાને મળતા લાભથી વંચિત થાય.

આ વાંધો તદ્દન સાચો છે, જે હું માત્ર હડતાલનોજ  
 ઉપાય બતાવતો હોઉં તો. પણ હું જે કહું છું તે હડતાલ નથી.  
 હું હડતાલની વાત નથી કરતો. પરંતુ કહું છું, કે જે લશ્કર

પોતાનાજ ભાઈઓનાં ખુન કરે છે તે લશ્કરમાં જોડાવા ના પાડો, જમીનદારોની જમીન ઉપર કામ કરવાની ના પાડો, તેમની જમીન સાથે લેવાની ના પાડો—આ બધું કરે તે એટલા માટે નહિ કે તેમ કરવામાં તમારો ગેરલાભ સમાયલો છે અને તેથી તમે ગુલામીની દશામાં આવી પડો છો, પરંતુ આ એમ સમજીને કરો કે આવી રીતે જમીનદારોના ગુન્હામાં ભાગીદાર બનવું એ પાપકર્મ છે અને તેટલા માટે તેનાની દૂર રહેવું જોઈએ. આપણે સીધી રીતે ખુન, ચોરી કે લૂંટપટ નથી કરતા. એટલું જ નહિ પણ આવા કૃત્યોમાં ભાગીદાર બનવા પણ ઈચ્છતા નથી. કામ નહિ કરનારા જમીનની માલિકી રાખી ખેત્રે તેમાં ભાગીદાર બનવામાં કેટલી હાનિ રહેલી છે તેનો મજબૂત લોકો બહુ ઉંડા ઉતરીને વિચાર કરશે તો જમીનની માલિકી ધારણ કરવામાં અને તેને ટકાવી રાખવાના અન્યાયમાં કેટલું પાપ રહેલું છે તે વિષે બરાબ સંકા નહિ રહે. જમીનદારોની જમીન ઉપર માલિકી ટકાવી રાખવી એનો અર્થ એજ થાય છે કે હજારો ઘરડાં અને બાળકો જેમને પૂરું ખાવા નથી મળતું, જેમની પાસેથી ગજા ઉપરાંતનું કામ લેવામાં આવે છે અને જેમને કમેતે મરવું પડે છે તેમની હાચાર અને કર્ણ દશામાં ભાગીદાર બનવું.

જમીનદારો જમીન કબજે રાખે તેનાં પરિણામ જો આવાં માઠાં આવતાં હોય—અને માઠાં આવે છે એ તો સહુ કોઈને હવે સ્પષ્ટ થયેલું છે—તો પછી જમીનદારો જમીન કબજે કરે અને પોતાનો કબજો ટકાવી રાખે એમાં ભાગીદાર બનવું એ પાપ જ છે અને દરેક માણસે તેથી દૂર રહેવું જોઈએ. બારે વ્યાજ ખાવું, વ્યભિચાર કરવો, નબળાને પીડાવો, ચોરી કરવી,

પુન કરવું અને એવાં બીજાં અનેક ખરાબ કાર્યોને કરોડો માણસો પાપ માને છે અને તેથી દૂર રહે છે. એ લોકોને તે માટે કાંઈ હડતાલ પાડવી નથી પડતી. એજ પ્રમાણે ખાનગી માલિકીની જમીનના સંબંધમાં મજુરોએ કરવું ઘટે છે. એમાં રહેલો અન્યાય તેઓ પોતે જોઈ શકે છે. તેને તેઓ પોતે દુષ્ટ અને ઘાતકી કામ માને છે. તો પછી તેમાં ભાગીદાર અનતા અટકવાને બદલે શા માટે તેને તેઓ ઠકાવી રાખે છે. ?

## ૧૦

હું કોઈ જાતની હડતાલ પાડવાની વાત નથી કરતો. જમીનની માલિકીમાં ભાગીદાર અનવું એ પાપ છે, એ ગુન્હો છે એનું હું ચોકપુ બાન કરાવવા ઈચ્છું છું અને એવી ભાગીદારીનો ત્યાગ કરવાનું કહું છું. અમુક સવાલનું એક રીતે નિરાકરણ કરવામાં જેમનું હિત રહેલું હોય છે તેઓ જેમ હડતાલમાં એકત્રિત થાય છે તેવી રીતે આ પ્રકારનો ત્યાગ કરવામાં સહુ એકદમ એકત્રિત થઈ શકે નહિ એ વાત સાચી છે. અને તેથી શ્વેતમંદ હડતાલનું જેમ ધાર્યું પરિણામ આવે છે તેવું આમાં ન આવે. પરંતુ આવા ત્યાગથી જે એકત્રિતતા અથવા સંપ આવે છે તે હડતાલના કરતાં વધારે દૃઢ અને ચિરસ્થાયી હોય છે. હડતાલ દરમ્યાન માણસોમાં જે કૃત્રિમ સંપ આવે છે તે હડતાલનો ઉદ્દેશ પૂરો પડતાં તત્કાળ તૂટી જાય છે. આચરણના મેળથી અથવા તો પોતાની પ્રતીતિના સાદસ્યપણામાંથી

ઉદ્ભવતા ત્યાગથી જે સંપ જામે છે તે કદી તૂટતો નથી. પરંતુ તેના બળમાં દિનપ્રતિદિન વૃદ્ધિ થાય છે અને વધુને વધુ માણસો તેમાં આકર્ષાય છે. હડતાલને લીધે નહિ, પરંતુ જમીનની માલિકી ધારણ કરવામાં મદદરૂપ અથવા ભાગીદાર બનવું એમાં પાપ છે એમ સમજી એવી ભાગીદારીનો ત્યાગ કરવાથી સંપનું બળ અને મનુષ્યની સંખ્યા બન્ને વધવાં જ જોઈએ અને વંધવાનાં. છતાં એમ બનવું પણ બહુ સંભવિત છે કે જમીનદારોની મીલકતમાં ભાગીદાર બનવામાં અન્યાય રહેશે છે એમ બધા મજૂરી કરનારાઓના સમજવામાં આવ્યા છતાં પણ, બધા નહિ. પરંતુ થોડા જ મજૂરો જમીનદારોની જમીન પર કામ કરવાનું અથવા તે ગણોતે રાખવાનું છોડી દે. પરંતુ એ થોડા લોકોએ કાર્મિક સ્થાનિક અથવા તાર્કિકલિક હેતુને માટે આમ નહિ કર્યું હોય. એમણે તો શું થવું જોઈએ અથવા શું ન થવું જોઈએ એ બાબતના સનાતન અને મનુષ્યમાત્રને બંધનકર્તા એવા કાર્યાકાર્યના ખ્યાલથી આમ કર્યું હશે. એટલે સ્વાભાવિક રીતે જ એવું બનવાનું કે આવા લોકોના કિપદેશ અથવા દષ્ટાન્તથી જમીનની માલિકીમાં રહેલો અન્યાય તથા તે અન્યાયથી નિપજતાં પરિણામો. મજૂર વર્ગને ઉધાડાં દેખાવાનાં અને તેવાની સંખ્યા વધવાની.

જમીનની માલિકીમાં ભાગીદાર બનવું એ પાપ છે, એવી ભાવના જ્યારે મજૂર વર્ગમાં પેદા થશે ત્યારે સમાજની રચનામાં કેવા ફેરફાર થશે તે આજે ચોક્કસ કહેવું અશક્ય છે. પરંતુ આ ભાવના જોટલી વ્યાપક થશે અથવા જોટલી વધારે ફેલાશે તેટલા પ્રમાણમાં ફેરફારો પણ વધુ મહત્વના થશે. એવા ફેરફારો પણ થાય કે મજૂરો તો જમીનદારો માટે કામ કરવાની અથવા

તેમની જમીન ગણીતે લેવાની નાજ પાડે અને તેથી કરીને જમીનદારને જમીન કબજે રાખવામાં કશો શયદો નહિ રહેવાથી કાં તો મળુરને લાભદાયક શરતો તેમની સાથે કરે અથવા તો જમીન ખીલકુલ છોડી જ દે. અથવા એવું પણ બને, કે મળુર વર્ગમાંથી જે લોકો લશ્કરમાં જોડાયલા હોય તે લોકો પોતાના જાતભાઈએ એવા મળુરો ઉપર જીલમ કરવામાં પોતાનો હિસ્સો આપવાની સાદ ના પાડી દે અને તેને પરિણામે સરકારને જમીનની માલકીનું રક્ષણ કરવાનું છોડી દેવું પડે અને જમીન બધી છુટી થઈ જાય.

અથવા છેવટે એમ પણ બને, કે જમીનને છુટી કરવી એ અનિવાર્ય છે એમ સરકાર સમજી જાય; તો સરકારના કાયદાથી જ મળુર વર્ગનો વિજય જાહેર કરવાનું તેને આવશ્યક જણાય અને જમીનની માલકી કાયદાથી રદ કરી નાંખવામાં આવે.

એટલે જમીનની માલકીમાં ભાગીદાર બનવામાં રહેલા અન્નાયનો ખ્યાલ મળુર વર્ગમાં ઉત્પન્ન થાય તેને પરિણામે, જમીનની માલકીની સંસ્થામાં વિવિધ પ્રકારના ફેરફાર થાય અથવા થવા જ જોઈએ. કેવા ફેરફાર થશે તે વિષે અત્યારે ચોક્કસ કહેવું મુશ્કેલ છે. પણ એક વાત નક્કી છે કે આ પ્રશ્નની બાબતમાં પરમાત્માની અથવા પોતાના અંતરાત્માની ઠગ્ગા અનુસાર સાચા દિલથી થયેલો મનુષ્યનો પ્રયત્ન નિષ્ફળ નહિ જાય.

ધણી લોકોને નાપસંદ હોય એવું કાર્ય કરવાનું જ્યારે આવી પડે છે ત્યારે માણસો ધણીવાર કહે છે, “આટલા બધાની વિરુદ્ધ આપણા એકલાથી શું બની શકે?” આવા લોકો એમ

ધારે છે કે કોઈ પણ કાર્યની ક્ષતેહ, એ કાર્ય સહુ કરે અથવા કોઈ નહિ તો ધણા કરે એમાં ગહેલી છે. પરંતુ ધણા હોવાની જરૂર તો પ્રકૃત ખરાબ કાર્યને માટે જ હોય છે. સારા કામ માટે તો એક પણ પૂરતો છે, કારણ જે સત્કાર્ય કરે છે તેને હમેશાં ઈશ્વરનો હાથ હોય છે અને જેને ઈશ્વરનો હાથ છે તેની સાથે મોડા વહેલા સહુ મનુષ્યો આવવાના.

એટલે સમગ્રનો વિચાર કરતાં એટલું નક્કી છે કે મળુર વર્ગની સ્થિતિમાં સુધારા ત્યારે જ થશે, જ્યારે તેઓ પરમાત્માની અથવા તેમના અંતરાત્માની ઈચ્છા મુજબ વધુ ને વધુ વર્તતા થઈ જશે; એટલે કે આજ સુધી વર્ત્યાં છે તે કરતાં વધારે નીતિને માર્ગે વર્તતા થઈ જશે.

મળુર લોકોએ મારામારી અને ખંડ કરીને છુટા થવાના પ્રયત્નો કરેલા છે, પણ તેમનો ઉદ્દેશ સધાયો નથી. તેઓએ સમાજસત્તાવાદની રીતોથી—એટલે કે સધી સ્થાપીને, હડતાલો પાડીને, સરકારો વગેરેના દેખાવો કરીને તથા પાલિમિન્ટમાં પોતાના પ્રતિનિધિઓ ચુંટીને છુટા થવાના પ્રયત્નો કર્યાં છે. બહુ બહુ તો આ બધાથી તેમની દુર્દશામાંથી તે વખત પૂરતી રાહત તેમને મળી છે. પરંતુ આ ઉપાયો તેમને છુટા કરી રાખ્યા નથી. એટલું જ નહિ પણ તેમની ગુલામીને આ ઉપાયોએ વધારે સજ્જડ બનાવી છે.

જમીનની ખાનગી માલિકીની પ્રથા જેને મળુર લોકો પોતે જ ધિકારે છે તેમાં રહેલા અન્યાયને ટકાવીને મળુર લોકોએ—દરેકે પોતપોતાની મેળે—છુટા થવાના પ્રયત્નો કર્યા છે અને કરે છે. અને આવી રીતે એક દુષ્કૃત્યમાં ભાગીદાર અનવાથી કેટલાકની સ્થિતિ—અને તેય હમેશાં તથા લાંબા કાળને માટે નહિ—કદાચ સુધરે તો તેના અદલામાં ખીજા ઘણાની અગડે છે. આનું કારણ એ છે કે પોતા પ્રત્યે જેવું વર્તન આપણે ઇચ્છીએ તેવું વર્તન અન્ય પ્રત્યે આપણે રાખવું જોઈએ \* એ નિયમને અનુસરીને વર્તવાથી જ માણસની સ્થિતિ—એક માણસની નહિ, પણ માનવસમાજની સ્થિતિ—કાયમની સુધરી શકે. અને અત્યાર સુધી મળુર લોકોએ જે ત્રણ રીતો અપ્પત્યાર કરી છે તે ત્રણ રીતે આ નિયમથી વિરુદ્ધ છે.

અંડની રીત વિચારીએ. વારસામાં મળેલી અંથવા અચત રકમમાંથી ખર્ચેલી જમીનને પોતાની ખાનગી મીલકત માનનાર સામે બળનો ઉપયોગ કરવો એ પોતા પ્રત્યે જેવું વર્તન ઇચ્છીએ એવું અન્ય પ્રત્યે રાખવાના નિયમથી વિરુદ્ધ છે. અંડમાં ભાગ લેતો એક પણ માણસ એવું ઇચ્છતો નથી કે જે મીલકતને તે પોતાની માનતો હોય તે તેની પાસેથી છીનવી લેવામાં આવે. આ રીતમાં ખાસ દોષ તો એ છે કે આવી રીતે ઝુંટવી લેવામાં ફરતા અને હિંસા રહેલાં છે.

ખીજું, સમાજસત્તાવાદનો આખો કાર્યક્રમ પોતા પ્રત્યે જેવું વર્તન ઇચ્છીએ તેવું અન્ય પ્રત્યે રાખવાના નિયમથી ઓછો

\* સરખાવે: આત્મવદ્ સર્વે મૃતેષુ યઃ પશ્યતિ ચ પશ્યતિ ।



વિરુદ્ધ નથી. તેમનો કાર્યક્રમ આ નિયમ અનુસાર નથી તેનું એક કારણુ તો એ છે, કે એ કાર્યક્રમનો પાયો વર્ગ વર્ગ વચ્ચેના ઝઘડા ઉપર મંડાયલો છે. મળુર વર્ગમાં માલેકો પ્રત્યે તથા મળુરી નહિ કરનાર વર્ગ પ્રત્યે દ્વેષની લાગણી તે પોષે છે. એવી લાગણી માલેકોમાં મળુર વર્ગ પ્રત્યે હોય તો તે ખીલકુલ ઈષ્ટ ન ગણાય. આ કાર્યક્રમ ઉપલા નિયમથી વિરુદ્ધ છે તેનું ખીલું કારણુ એ છે, કે હડતાલ દરમ્યાન મળુર શોકોને હડતાલની ફતેહ માટે પોતાના જ વર્ગના મળુરો અથવા તો જે પરદેશી મળુરો તેમનું સ્થાન લેવા ઈચ્છે તેમના પ્રત્યે બળબેરી વાપરવાની ફરજ પડે છે.

વળી, આ શિક્ષણ, પોતાની પ્રત્યે જેવું વર્તન ઈચ્છીએ તેવું અન્ય પ્રત્યે રાખીએ એ નિયમની સાથે મેળ વિનાનું છે એટલું જ નહિ પણ ઉચ્ચ અનીતિમય છે. કારણુ, આ શિક્ષણ પ્રમાણે તો મિલો, કારખાનાં ઇત્યાદિ તમામ મળુરીનાં સાધનોનો કબજો મળુરોને મળવો જોઈએ. દરેક કારખાનું એ મળુરોની મળુરીનું ફળ છે. પણ કેવળ આ જમાનાના જ મળુરો, જેમણે કારખાનાની ખીલવણી કરી, તે બાંધવા સારૂ સાહિત્યો તૈયાર કર્યાં તથા તેના બાંધકામમાં લાગ લીધો એટલા જ મળુરોની મળુરી તેમાં નથી. તેમાં તો ભૂતકાળની કેટલીએ પેઢીના મળુરો—જેમની મળુરી વગર કારખાનું અસ્તિત્વમાં આવત જ નહિ—તેમની શારીરિક અને માનસિક શક્તિ ખર્ચાયલી છે. એટલે અમુક કારખાનાની સ્થાપનામાં આવા કેટલા કેટલા માણસોએ સહકાર કર્યો હશે તેનું પ્રમાણુ નક્કી કરવું ખીલકુલ શક્ય નથી. આમ સમાજસત્તાવાદીઓનાં પોતાના જ શિક્ષણ ઉપરથી એમ ફલિત

ચાય કે કારખાનાં ઇત્યાદિનો કબજો કેવળ મળુરોને ન મળવો જામ્યો. પણ જમીનની માફક તે આખા રાષ્ટ્રની સામુદાયિક મીલકત ગણાવાં જોઈએ. કારખાનાંનો પ્રશ્નમાં સ્પષ્ટ જણાવના પ્રશ્નમાં ફેર એટલો જ છે, કે મળુરીનાં ખીજાં સાધનો સામુદાયિક બની શકે તેની રાહ જોયા પહેલાં, જમીનની ખાનગી માલેફી તો તરત નાબુદ થઈ શકે એમ છે. કારખાનાં કાયદેસર રીતે રાષ્ટ્રની મીલકત ત્યારે જ બની શકે જ્યારે સમાજસત્તાવાદીઓનું એ સાચું ન પડી શકે એવું સ્વપ્નું સાચું પડી જાય એને મળુરીનાં તમામ સાધનો—અક્ષરશઃ તમામ સાધનો સામુદાયિક બની જાય. સમાજસત્તાવાદીઓમાંનો ખોટો ભાગ ધારે છે તેમ તેના હાલના માલેફો પાસેથી કારખાનાનો કબજો છોડાવી પોતે તે હસ્તગત કરશે તેથી કશું વળવાનું નથી. માલેફોને કારખાનાનો કબજો રાખવાનો કરો અધિકાર નથી, પણ સાથે સાથે જ્યાં સુધી મળુરીનાં તમામ સાહિત્યોને સામુદાયિક બનાવવાનું અશક્ય કાર્ય શક્ય નથી બન્યું ત્યાં સુધી મળુરોને પણ તેનો કબજો લેવાનો એટલો જ થોડો અધિકાર છે.

તેથી હું કહું છું, કે જે શિક્ષણ એવી આજ્ઞા આપે છે કે જે કારખાનામાં મળુરો કામ કરે છે તેનો કબજો, મળુરીનાં તમામ સાહિત્યોને સામુદાયિક બનાવ્યા પહેલાં તેમને મળશે એ શિક્ષણ પોતા પ્રત્યે જેવું વર્તન ઇચ્છીએ તેવું અન્ય પ્રત્યે રાખવાના સુવર્ણ નિયમથી વિરુદ્ધ છે એટલું જ નહિ પણ ચોકખું અનીતિમય છે.

આજ પ્રમાણે મળુર વર્ગ સૈનિક થઈ બળાતકારમાં ભાગ લઈને અથવા બાહુતી મળુરી કરીને અથવા જમીન

ગણે તે લાઇને જમીનની ખાનગી માલેફીની પ્રથમને ટેકા આપે છે તે આ નિયમથી વિરુદ્ધ છે. જમીનની ખાનગી માલેફી આવી રીતે ટકાવવી એ આ નિયમથી એટલા માટે વિરુદ્ધ છે, કે જે એ પ્રથમને આશ્રય છે તે પોતાની સ્થિતિ તત્કાળ પૂરતી સુધારી શકે છે, પરંતુ ખીજા મંજુર લોકોની સ્થિતિ વિશેષે અગાડે છે.

માટે, મંજુર લોકોએ પોતાના છુટકારા માટે જે જે સાધનો અત્યાર સુધી વાપર્યાં છે—સીધી બળજોરી, સમાગ્સત્તાવાદ પ્રમાણેની હિલચાલ અને અલગ અલગ વ્યક્તિઓએ પોતાના લાભને અર્થે જમીનદારી પ્રદત્તિના અન્યાયને ટેકા આપ્યો છે તે—એમાંના કોઇથી તેમને ઉદ્દેશ સધાયો નથી. કારણ નીતિના મૂળભૂત સિદ્ધાન્ત સાથે આ બધા ઉપાયોનો મેળ નથી. એ સિદ્ધાન્ત એ છે કે પોતાના પ્રત્યે તું જેવું વર્તન ઇચ્છે તેવું અન્ય પ્રત્યે રાખ.

મંજુર વગરને તેમની ગુલામીમાંથી છુટવા માટે કોઇ જાતનો ખાસ પુરુષાર્થ પસંદ કરવાની જરૂર નથી. તેમણે આ પાપમાંથી કેવળ મુક્ત રહેવાની જરૂર છે, એવું સમજીને કે એવી રીતના પાપકર્મનો ત્યાગ કરવો એ ન્યાય અને નીતિમય છે, એટલે કે પરમાત્માની ઇચ્છાનુસાર છે.

## ૧૨

પરંતુ આ બધાના જવાબમાં શેક તો કહેશે કે “સંજોગોનો તો વિચાર કરો !”

“જમીનની ખાનગી માલિકી એરકાયદે છે એ વિષે માણસની ગમે તેટલી પાછી ખાતરી થઈ જાય, પરંતુ એ સૈનિક હોય તો જ્યાં મોકલે ત્યાં ન જવાનું અથવા તો જમીનદારની જમીન ઉપર કામ કરવાની ના પાડવાનું એને માટે ભારે મુશ્કેલીની વાત છે. કારણ એ કામમાંથી તો એનાં જૂથમાં છોકરાંને ખાવાનું મળે છે. વળી કોઈ ખેડૂત પાસે પોતાનાં ખેરાંછોકરાંનું ભરણપોષણ કરવા જેટલી જમીન હોય નહિ તો પછી ખીજ વધારે જમીન ગણોતે લીધા સિવાય એનો છૂટકો શો ?” વાત સાચી છે કે આ બધે વાતો બહુ મુશ્કેલીની છે, પરંતુ ખોટાં કામનો ત્યાગ કરવામાં એવી મુશ્કેલી તો હમેશાં રહેલી જ છે. છતાં લોકો ખોટાં કામથી ભાગતા રહે છે. વળી આ ખોટા કામનો ત્યાગ કરવો એ તો ખીજ ધણું ખોટાં કામના ત્યાગ કરતાં સહેલી વાત છે. કારણ આમાં તો ખોટાં કામમાંથી નીપજનું નુકસાન—જમીન પચાવી એસવામાં ભાગીદારી ભરવી તે—ખીજ ધણું ખોટાં કામો જેથી માણસો અળગા રહે છે તેના કરતાં વધારે ખુશ્કાં છે. ખેડૂતોની સામે લશ્કર મોકલવાનો હુકમ છોડવામાં આવે ત્યારે એ લશ્કરમાં ભાગ લેવાની ના પાડવાની વાત જવા દઈએ. એ વાત સાચી છે કે આવી રીતે ના પાડવામાં ખાસ હિમત તથા ભોગ આપવાની તૈયારીની જરૂર છે અને દરેક માણસ એટલું કરી શકે નહિ. ત્યારે વાત એ પણ છે કે આવી રીતે ના

પાડવાના પ્રસંગ કવચિતજ આવે છે. પરંતુ જમીનદારની જમીન ઉપર કામ ન કરવું, અથવા એની જમીન ગણોતે ન લેવી, તેમાં અહુ યોડા પુરુષાર્થની અને ત્યાગવૃત્તિની જરૂર છે. જો એકવાર અથા મજુરી કરનારા બરાબર સમજી જાય કે જમીનદારને માટે કામ કરવું અથવા તેની જમીન ગણોતે રાખવી એ પાપ છે; તો પછી જમીન ઉપર કામ કરનારા તથા જમીન ગણોતે રાખનારા માણસો દહાડે દહાડે ઝોછા જ મળવાના. કરોડો માણસો એવા પડ્યા છે કે જેઓ જમીનદારની જમીન વિના પોતાનો ગુજરો ચલાવે છે. પોતાના દેશમાં કે પરદેશમાં અનેક પ્રકારે વેપાર રોજગાર કે કાર્મ ધધાધારી કરી પોતાનું પેટીકું તેઓ કૂટી કહાડે છે. વળી જે લોકો પોતાનાં ઘરબાર છોડીને નવાં સ્થળોએ જવા તૈયાર છે તેમને તો જમીનદારોની જમીનની કશી જરૂર નથી. ત્યાં તો તેમને પૂરતી જમીન મળી શકે એમ હોય છે. ત્યાં ગરીબી હાલતમાં રહેવાને બદલે તેઓ તવગર થાય છે અને જે ગરીબીને લાઠ દેશાંતર કરવું પડ્યું તેનાં દુઃખ પણ વીસરી જવાય છે. વળી જે ખેડુતો ખેતીના કામમાં પ્રવીણ હોઈ જમીનદારની જમીન ઉપર મજુરી કર્યા સિવાય અથવા તેની જમીન ગણોતે રાખ્યા સિવાય પોતાની થોડી જમીનમાંથી પણ ગુજરાન ચલાવી શકે એમ હોય તેઓ મજુરી માટે જમીનદાર ઉપર કે તેની જમીન ઉપર જરાય પરાવલંબી નથી. આ ઉપરાંત જમીનદારોને પરાધીન નહિ એવા હજારો લોકો પડેલા છે—જેઓ ધાર્મિક ખ્રિસ્તીનું જીવન ગાળે છે તેઓ. દરેક પોતપોતાનું કામ કરે એમ નહિ પણ એકબીજાને મદદરૂપ બનીને તેઓ રહે છે.

જ્યાં સમાજ પરસ્પર કલહના પાશવ નિયમાનુસાર રહેતો

હોય ત્યાંજ તંગી હોઈ શકે. સાચા ખિસ્તી સમાજમાં કશી તંગી હોવી ન જોઈએ. પોતાની પાસે જે હોય તે અંદર અંદર ખરાખર વહેંચી લેતાં લોકો શીખ્યા કે પછી દરેકને જોઈએ તેટલું મળી રહેવાનું અને તે ક્રમસંત યોગ્ય વધવાનું. જે લોકો ધનુનો ઉપદેશ સાંભળતા હતા તે જ્યારે જૂખ્યા થયા અને ધનુને ખખર પડી કે કેટલાક પાસે ખાવાનું છે ત્યારે તેણે બધાને ગોળકુંડાળામાં બેસી જવાનું કહ્યું અને જેમની પાસે ખાવાનું હોય તેમને એક પછી એક પોતાના પડોશીને તે આપવાનું કહ્યું, એ રીતે કે તેઓ પોતાની જૂખ મટાડીને પોતાની પછીનાને આપે. આમ પ્રરતું પ્રરતું બધાને જોઈએ તેટલું ખાવાનું મળી ગયું અને પુષ્કળ વધ્યું.

જે સમાજ આ રીતે વને તે સમાજમાં તંગી રહે જ નહિ અને ત્યાં માણસોને જમીનદારની જમીન પર મજુરી ન કરવી પડે કે તેની જમીન ગણોતે પણ ન રાખવી પડે. એટલે પોતાના બાઈને નુકસાનકારક એવું કોઈ કાર્ય કરવાના બચાવ માટે તંગી એ પ્રરતું કારણ હમેશાં હોઈ શકે નહિ.

અત્યારે મજુરો જમીનદારને ત્યાં મજુરી કરવા જાય છે અથવા તેમની જમીન ગણોતે રાખે છે તેનું કારણ એટલું જ છે કે આ કાર્યમાં જે પાપ રહેલું છે તે બધા સમજતા નથી તથા તે કાર્યથી પોતાના બાઈઓને તથા પોતાની જાતને તેઓ કેટલું નુકસાન કરી રહ્યા છે તેનો તેમને ખ્યાલ નથી. જમીનની ખાનગી માલકીમાં ભાગીદાર બનવાનાં પરિણામો કેટલાં હાડા આવે છે તે વધારે લોકો જેમ જેમ સમજશે અને જેમ જેમ વધારે સારી રીતે સમજશે તેમ તેમ કામ

નહિ કરનારાઓની સત્તા કામ કરનારાઓ ઉપરથી સ્વાભાવિક રીતે ઘટશે.

## ૧૩

કામ કરનારાઓની સ્થિતિ સુધારવાનો રામબાણુ ઉપાય—  
અને તેય પાછો પરમાત્માની ઇચ્છાને અનુસરે તેવો—માત્ર એક જ છે. જમીનદારો, જમીન પચાવીને બેઠા છે તેમના હાથમાંથી જમીન છોડવવી. જમીન આ પ્રમાણે છુટ્ટી કરવાનું, મળુરો જમીનદારની જમીન પર કામ કરવા તથા જમીન ગણોતે રાખવા ના પાડે તેથી બની શકે તેવું છે. પણ મળુર વર્ગ એટલું બાણુ કે તેમનું કલ્યાણુ જમીનદારોના હાથમાંથી જમીન છુટે તેમાં રહેલું છે તથા તે છોડવવાનો ઉપાય મળુરો પોતાના જાત બાધઓ ઉપર બળબેરી ન કરે તથા જમીનદારની જમીન પર કામ કરવા અને જમીન ગણોતે રાખવા ના પાડે તેમાં રહેલો છે એટલું બસ નથી. આ ઉપરાંત જમીનદારના હાથમાંથી જમીન છુટે ત્યારે તેની વ્યવસ્થા શી રીતે કરવી—મળુરોમાં એ જમીનની વહેંચણી શી રીતે કરવી એ પણ મળુર લોકોએ બાણુવું જરૂરનું છે.

આપણામાંના ઘણા એમ ધારે છે કે કામ નહિ કરનારા પાસેથી જમીન છોડવવી એટલું જ બસ છે. પછી સૌ રૂઠાં વાનાં થશે. પણ તેમ નથી. શ્રમ નહિ કરનારા પાસેથી જમીન લઈને શ્રમ કરનારાને આપે એમ કહેવું સહેલું છે. પરંતુ ન્યાય બરાબર

શાય અને તવંગર લોકો શરી પાછા ઘણો જમાન ખરીદ કરી શકે નહિ અને મળુરોને પોતાની સત્તા તળે લઈ શકે નહિ એવું કરવું શી રીતે ? કેટલાકની કલ્પના એવી છે કે દરેક મળુર અથવા મળુરના સમુદાયને મોજ આવે ત્યાં કરવાની અને મોજ આવે તે જમીન ખેડવાની છુટ હોય. પુરાણા જમાનામાં એવું હતું અને અત્યારે કોસંક લોકોમાં છે. પણ તેવું ત્યારે જ સ્વક્ય હોય જ્યારે વસ્તી ખૂબ આછી હોય અને જમીન પુષ્કળ પડી હોય અને તે બધી વળી સરખા કસવાળી હોય. પરંતુ વસ્તી વધારે હોય અને જમીન એટલા વધતા કસવાળી હોય ત્યારે તેની વહેંચણી કરવાની ખીજી કોઈ રીત શોધી કહાડવી એ જરૂરતું છે. ત્યારે માણસની સંખ્યાવાર તેને વહેંચી નાંખવા ? પરંતુ આમ કરીએ તો તો જેમને ખેતી કરતાં ન આવડતી હોય તેવાના હાથમાં પણ જમીન આવે અને આવા કામ નહિ કરનારા પોતાની જમીન સાથે દે અથવા તવંગર માણસને વેચી દે. એટલે વળી જાતે કામ નહિ કરનારો અને પુષ્કળ જમીનની માલિકી ધરાવનારો વગેરે વિભો થાય. ત્યારે કામ નહિ કરનારાએને જમીન વેચવાની અથવા સાથે આપવાની મના કરીએ ? પરંતુ તેમ કરવાથી તો જે લોકો કામ નહિ કરવા ઇચ્છતા હોય અથવા કામ કરી નહિ શકતા હોય તેમની જમીન પકતર રહેશે. આ ઉપરાંત મનુષ્યની સંખ્યા પ્રમાણે જમીન વહેંચી નાંખે તો પણ જમીન હમેશાં સરખા કસવાળી ન હોઈ ભાગ સરખા શી રીતે પાડી શકાશે ? કોઈ જમીન બહુ ણદ્રૂપ હોય, કોઈ ઉજડ વેરાન હોય, કોઈ બેજવાળી હોય, કોઈ શહેરની પાસે હોઈ તેમાંથી એકરે હજાર રૂપીઆ નફો મળે તો કોઈ દૂર હોઈ તેમાંથી કશો નફો ન મળે. ત્યારે જાતે



કામ નહિ કરનારાના કમળમાં જમીન ફરી પાછી ન આવી પડે, કોઈના હિતને નુકસાન ન થાય અને કજીઆ કંકાસ કે લડાઇ ઝઘડા ઉભા ન થાય તેવી રીતે જમીન શકી રીતે વહેંચવી ? આ પ્રશ્નનો વિચાર તથા તેનું નિરાકરણ શોકોએ ઘણો વખત થયાં કર્યા છાંધું છે અને કામ કરનારાઓમાં બરાબર વહેંચણી થાય તે માટે ઘણી યોજનાઓ રચાયેલી છે.

જમીન બધાની સામાન્ય મીલકત ગણાય અને બધા સાથે તેના ઉપર કામ કરે એવી સમાજરચનાની ઘણી યોજનાઓ છે.

નીચેની યોજનાઓ વિષે હું માહિતગાર છું :

એક યોજના સ્કોટલેન્ડના વતની વિલિયમ ઓજીલ્વી જે ૧૮ મી સદીમાં થઇ ગયો તેની છે. ઓજીલ્વી કહે છે, કે આ પૃથ્વી ઉપર જન્મેલા દરેક મનુષ્યને તે ઉપર રહેવાનો અને તેની પેદાશમાંથી પોતાનો ગુજરો ચલાવવાનો નિર્વિવાદ હક છે. કેટલાક માણસા ખૂબ જમીન પોતાની ખાનગી મીલકત તરીકે કમળે ફરી જેસે અને મનુષ્ય માત્રના આ સ્વાભાવિક હકમાં અટકાયત કરે એ ઓટું છે. દરેક માણસને પોતાને હિસ્સે આવે તેટલી જમીન ભોગવવાનો હક હોવો જ જોઈએ. કોઈની પાસે પોતાના હિસ્સામાં આવી શકે તે કરતાં વધારે જમીન હોય અને તેમાંથી પોતે લાભ ઉઠાવતો હોય અને તેના ખરા હકદાર તે જમીનની માગણી ના કરતા હોય નો આવા કમળેદારે જમીનના વાપર બદલ રાજ્યને વધારાનો કર આપવો જોઈએ.

ત્યારબાદ થોડાં વર્ષો પછી થઇ ગયેલા ટૉમસ રોબ્સ ઈશ્ટને આ પ્રશ્નનો ઉકેલ જુદી રીતે બતાવ્યો છે. તે કહે છે, કે

તમામ જમાન ગામની અથવા તાલુકાની મીલકત ગણ્યા અને ગામ કે તાલુકા પોતાને હાવે તેમ તેની વ્યવસ્થા કરે. આ પ્રમાણે જમીન ઉપર વ્યક્તિની ખાનગી માલકીની વાત તદ્દન નીકળી જાય.

એક વખત ૧૭૮૮માં હેક્ટર ટ્રિજ આગળ સ્પેન્સને એક પ્રસંગ બન્યો હતો તેમાંથી તેના દૃષ્ટિબિન્દુનું સુંદર ઉદાહરણ મળે છે. સ્પેન્સ એને 'વન વિનોદ' કહે છે. તે વર્ણવે છે:

“એક વાર જંગલમાં હું એકલો શીંગ વીણતો હતો. એટલામાં ઝાડીની પાછળથી ચક્ર દબને તે જંગલનો રખવાળ આવી પહોંચ્યો. મને પૂછ્યું: “શું કરો છો?” મેં જવાબ આપ્યો: “શીંગ વીણું છું”

તેણે કહ્યું: “હા, શીંગ વીણો છો! શાહુકારી તો સા! કરો છો.”

મેં કહ્યું: “એમાં શું છે? વાંદરાં કે ખીસ્કોલીને શીંગ ખાતાં તમે રોકી શકો છો? અને હું શું એ પ્રાણીઓ કરતાં ઉતરતા પ્રકારનો છું અથવા તો મને શું ઓછા હક છે? પણ મને આમ આવીને રોકનારા તમે કોણ છો?” તેણે કહ્યું: “હું કોણ છું એ તમને હમણાં જ બતાવી આપું છું. જંગલમાં ધુસી જવા માટે જકડી બાંધીશ ત્વારે બધી ખબર પડી જશે”

મેં જવાબ આપ્યો: “પણ અહીં આવીને કોણ ખેડ કરી હતી અથવા તો રોપણી કરી હતી કે હું અહીં ધુસી ગયો કહેવાઉં? આ શીંગ તો કુદરતની આપોઆપ મળતી બક્ષિસ છે. પણ કે માનવી જેની મોજ આવે તે વીણીને ખાય. જંગલ સાર્વજનિક છે.”

તેણે કહ્યું: "પણ હું કહું છું કે આ જંગલ સાર્વજનિક નથી. પોર્ટલેન્ડના ડોકોરની માલેકોનું એ છે."

મેં કહ્યું: ઘણી ખમા પોર્ટલેન્ડના ડોકોરને. પણ કુદરત તો જોટલો અને પીછાને છે તેટલો જ નેને પીછાને છે. અને કુદરતના ભંડારમાં તો કાયદો એવો છે, કે 'બેલો તે પહેલો.' એટલે પોર્ટલેન્ડના ડોકોરને આ શીંગો જોઈતી હોય તો તેણે તે માટે ત્વરા કરવી ઘટે છે.

અંતમાં, સ્પેન્સ કહે છે કે: જે દેશમાં હું એક શીંગ પણ વાણી ન શકું, એ દેશનું રક્ષણ કરવાનું મને કહેવામાં આવે તો હું તો અંદકડી દૂર ફેંકીને જીઓ રહું. હું તો કહું કે પોર્ટલેન્ડના ડોકોર જેવા, જેઓ દેશની જમીન ઉપર હક ધરાવે છે તેઓ આવીને દેશનું રક્ષણ કરે."

આજ પ્રમાણે 'બુદ્ધિનો જમાનો' તથા 'મનુષ્યના અધિકાર' ના નામાંકિત લેખક ટોમસ પેઇને આ પ્રશ્નો ખુલાસો કર્યો છે. એની યોજનાની વિશેષતા એ છે કે જમીનને સાર્વજનિક માલેકોની ગણવી અને તે ઉપરના વ્યક્તિઓના ખાનગી હક ધીમે ધીમે એ રીતે નાબૂદ કરવા કે જમીન ઉપર વારસા હક કહાડી નાંખવો એટલે માલિકના મરણની સાથે જમીન ખાનગી માલેકોની મટીને સાર્વજનિક બની જશે.

ટોમસ પેઇને પછી ગયા સૈકામાં પેટ્રિક એડવર્ડ્સે એ આ બાબત વિચારી છે અને તે ઉપર લખ્યું છે. ડવની ઉપપત્તિ\* (theory) એવી છે કે જમીનની ક્ષીંભત બે કારણોને લઈને અંકાય છે. એક તો જમીનના કસને લઈને અને ગ્રીબું તે

ઉપર ખર્ચવામાં આવેલા શ્રમને લાગે. જમીન ઉપર ખર્ચાયેલા શ્રમને લાગે કીમતમાં જે વધારો થાય, તે ખાનગી વ્યક્તિની મીલકત હોઈ શકે. પરંતુ જમીનના કસને લીધે તેની જે કીમત છે તે તે આખા રાષ્ટ્રની માલિકીની છે અને આજે જેમ ચાલી રહ્યું છે તેમ તેના ઉપર કદી ખાનગી વ્યક્તિની માલિકી હોઈ શકે નહિ. તે તે આખા રાષ્ટ્રની સાર્વજનિક મીલકત જ ગણાય.

જપાનની 'લેન્ડ-રીકલેઈમિંગ સોસાયટી'ની યોજના પણ આના જેવી જ છે. એ યોજનાનો સાર એ છે કે દરેક માણસને જમીનનો પોતાનો હિસ્સો આવતો માગ રાખવાનો અધિકાર છે. તેને માટે મુકરર કરેલો કર ભરવાને તે કમ્પલ થવો જોઈએ. પછી જેની પાસે વધારે જમીન હોય તેની પાસેથી પોતાના હક્કની જમીનની તે માગણી કરી શકે.

પરંતુ મારા અભિપ્રાય પ્રમાણે તે સહુથી ન્યાયી અને વ્યવહારુ યોજના હેતી જર્મોર્ગની છે.

૧૪.

આવી જેટલી યોજનાઓનો મને પરિચય છે તેમાં હું પોતે તે હેતી જર્મોર્ગની યોજના વધારેમાં વધારે ન્યાયી, કમ્પાઈકારક અને તે બધા ઉપરાંત વધારેમાં વધારે વ્યવહાર માનું છું. ટુંકાણુમાં તેનું નિદર્શન આમ થઈ શકે: ધારો કે અમુક સ્થળે તમામ જમીન બે જમીનદારોના હાથમાં છે. એક જમીનદાર બહુ શ્રીમંત છે અને પરમામ વસે છે. બીજો બહુ શ્રીમંત નથી.

પોતે મામમાં જ રહે છે અને પોતાની આગવી થોડી થોડી જમીન જેમની પાસે છે એવા સૌ ખેડુતને પોતાની જમીન તે ખેડવા આપે છે. આ ઉપરાંત એજ સ્થળે છુટક મજુરો પણ રહે છે તથા કારીગરો, વેપારીઓ અને અમલદારો એવા જમીન વગરના કુંડીબંધ માણસો રહે છે. હવે ધારો કે આ સ્થળે રહેનારા તમામ માણસો એવા નિર્ણય ઉપર આવ્યા કે તમામ જમીન સાર્વજનિક મીલકત ગણવી એમજે. અને પોતાને થોડી આ પ્રતીતિ અનુસાર જમીનની તેઓએ વહેંચણી કરી નાંખવાનો નિશ્ચય કર્યો.

એમણે શી રીતે કરવું ?

જેમની પાસે જમીન હોય તેમની પાસેથી જમીન છોડાવી લઈ જેને કાવે તેને તે જમીન વાપરવા દેવી? એવું તો બની શકશે નહિ. એક જ જમીન ધણાને વપરાશમાં લેવાની ઇચ્છા થાય અને પછી તેમની વચ્ચેના જઘડાનો તો પાર જ ન આવે. બધા ભેગા થઈને ખેડે, કાપણી કરે અને પાક ઉતારી તે વહેંચી લે એવું પણ નહિ બની શકે. એમાં અગવડો ધણી આવશે. કારણ કેટલાકની પાસે હળ, બળદ, માડાં હોય અને કેટલાકની પાસે ન હોય. વળી કેટલાકને ખેતીના કામનો જોઈતો અનુભવ ન હોય; અને કેટલાકને તો એની મુદ્દલ જ માહીતી ન હોય. માણસની સંખ્યા પ્રમાણે અને જમીનના કસનું પ્રમાણ ધ્યાનમાં લઈને જમીન વહેંચી નાંખવી એ પણ બહુ કઠણ વાત છે. આવું કરવાને માટે તો જમીનના તેની જાત અને કસ પ્રમાણે ન્હાના ન્હાના વિભાગ કરી નાંખવા પડે અને પછી દરેકને સારી, મધ્યમ તથા ખરાબ; ખેડવાની, કાપણી કરવાની તથા

જંગલની એમ જુદા જુદા પ્રકારની જમીન આપવી પડે. આમ તો જમીનના ટુકડાની સંખ્યા બહુ જ વધી જાય.

વળી આ પ્રમાણે જમીન વહેંચવામાં બહુ જોખમ રહેલું છે. જેઓને જાતે મજૂરી ન કરવી હોય અથવા જેઓ બહુ તંગ હાલતમાં હોય તેઓ પેસાની ખાતર શ્રીમંત લોકોને પોતાના ભાગની જમીન વેચી દેશે એટલે ૧૨૧ પાછા મોટા જમીનદારો ક્રોધ થશે. એટલા સારૂ આ સ્થળના વતનીઓ એવું નક્કી કરે છે કે જમીન તો જે લોકોને કમળે હોય તેમના જ કબજામાં રહેવા દેવી. પરંતુ એ જમીનની પેદાશનો અમુક આંકડો ઠરાવીને તેટલી રકમ કમળેદારોએ સાર્વજનિક તીબેરીમાં ભરી દેવી. પેદાશનો આંકડો ઠરાવવામાં જમીન ઉપર લેવાયલા અમને લીધે થયેલી પેદાશ ગણતરીમાં ન લેવી.

માત્ર તેનો કસ અને તેનું સ્થાન એ બેને લીધે જોડો નફો જ ગણતરીમાં લેવો. પછી આ રકમ સહુએ સરખે ભાગે વહેંચી લેવી.

પરંતુ આવી રીતે જેમની પાસે જમીન હોય તેમની પાસેથી પૈસા એકઠા કરવા અને પછી તે બધા વતનીઓમાં સરખે ભાગે વહેંચી નાંખવા એ બહુ અટપટું છે. વળી બધાજ વતનીઓને, સાર્વજનિક કાર્યો—જેવાં કે શાળા, મંદિર, આગ હોલ-વવાના બંધા, રસ્તાનું સમારકામ વગેરે—માટે તો પૈસા આપવાના જ હોય છે; અને તે છતાં સાર્વજનિક કાર્ય માટે નાણાં હમેશાં વૂટતાં રહે છે. માટે જમીનની આવકના પૈસા એકઠા કરી, બધા સરખે હિસ્સે વહેંચી લે અને ફરી પાછા કરના રૂપમાં તેમાંથી કાંઈક આપે તેના કરતાં, એવી યોજના રાખવી કે જમીનની

પેદાશની આવી રીતે આંકેલી તમામ રકમ સાર્વજનિક કાષ માટે વાપરવી.

આ પ્રમાણે નક્કી કરીને જેને કચ્છને જેટલી જમીન હોય તેના પ્રમાણમાં તેની પાસેથી રકમ માગવી, નહાના ખેડુતો પાસેથી તેની જમીનના પ્રમાણમાં નહાની રકમ અને મ્હોટા જમીનદાર પાસેથી તેની જમીનના પ્રમાણમાં મ્હોટી રકમ. જે લોકોની પાસે જમીન નથી હોતી તેમની પાસેથી કાંઈ માગવામાં આવતું નથી, જે કે તેમને પણ જમીનની આવકમાંથી ચાલતી તમામ સાર્વજનિક સંસ્થાઓનો લાભ તો મળે જ છે.

આ ગાહવણનું પરિણામ એ આવે કે પેલો જમીનદાર જે પોતાના ગામમાં નથી રહેતો અને જમીન ઉપર પોતે કશો શ્રમ નથી કરતો તેને તો જમીનના કસ વગેરેને લીધે પોતાને મળતો બધો નફો આપી દેવો પડશે. એને આવો બારું કર બરીને જમીન રાખવી જ પરવડશે નહિ એટલે તે જમીન છોડી દેવાનો. ખાંભે જમીનદાર જે પોતે આંદાશ ખેડુત છે તે પણ પોતાની કેટલીક જમીન તો છોડી જ દેશે. પોતે જે જમીન વાપરે તે ઉપર તેની પાસે જે રકમ માગવામાં આવે તે રકમના દરતાં પોતાના શ્રમને લઈને જે જમીનમાંથી કાંઈકે વધુ પેદાશ તે કરી શકશે એટલી જ જમીન તે રાખવાના.

પછી જે ખેડુતો પાસે ઝોાછી જમીન હશે, અથવા જેઓ પાસે મજુરી કરનારા માણસોના પ્રમાણમાં પૂરતી જમીન નહિ હોય તથા જેઓ પાસે ખીલકુલ જમીન નહિ હોય પણ જમીન પર મજુરી કરી ગુજરાત ચલાવવાની ઈચ્છા રાખનારા હશે તેઓ જમીનદારોએ છોડી દીધેલી જમીન રાખશે. એટલે આ

યોજના પ્રમાણે એ સ્થળના તમામ વતનીઓને જમીન ઉપર રહેવાની તથા તેમાંથી ગુજરાન ચલાવવાની તક મળશે. વળી જેઓ જમીન ઉપર કામ કરવાની ઇચ્છાવાળા તથા તેમાંથી કાંઈક લાભ ઉઠાવવાની શક્તિવાળા હશે તેઓજ જમીન રાખશે. દરમ્યાન સ્થાનિક સાર્વજનિક સંસ્થાઓ બધું સુધારા પર આવી જશે. કારણ આ યોજના મુજબ સાર્વજનિક કાર્ય માટે વધુ નાણાં મળશે. આ અધા ઉપરાંત જમીનની માલિકીનો આ ફેરફાર કોઈ પણ જાતની નકરાર, કછઆ કંકાસ કે બળજબરી વિના થશે. જે લોકો જમીન ધારણ કરીને તેમાંથી નફો નહિ કઠાડી શકે તે પોતાની રાજ્યપુશીથી જ જમીન છોડી દેશે. આ હેતુ જ્યોર્જની યોજના છે—બુદ્ધાં બુદ્ધાં નાન્યો અથવા આખો માનવ સમાજ પોતપોતાની પરિસ્થિતિને અનુરૂપ બનાવી તેનો અમલ કરી શકે છે.

આ યોજના ન્યાયી તથા કન્યાણુકારી છે. વળી જમીનની માલિકીની પ્રથા ગમે તે પ્રકારની હોય પણ અર્થજ તે સહેલાઈથી અમલમાં મૂકી શકાય તેવી છે. એટલે મારા અંગત અભિપ્રાય પ્રમાણે તો આ યોજના સર્વોત્કૃષ્ટ છે.

પરંતુ આ મારો અંગત અભિપ્રાય છે. તે સૂલભરેલો પણ હોય.

પણ હું મનુર લોકો, જ્યારે જમીનની વહેંચણી કરવાનો પ્રશ્ન આવે ત્યારે આ અને એવી બીજી અધી યોજનાઓનો તમે જાતે જ વિચાર કરજો. તમને ઉત્તમ લાભે તે યોજના પસંદ કરજો અથવા તો તમે પોતેજ નવી યોજના શોધી કઠાડજો.



આ બધી યોજનાઓનું વર્ણન મેં એટલા જ સાર કર્યું છે કે તમે જમીનની ખાનગી માલિકીની પ્રથામાં રહેલો અન્યાય સમજો તેની સાથે જમીનની યોગ્ય વહેંચણી કરવામાં કેટલી મુશ્કેલીઓ તથા ગુંચો રહેલી છે તેનો પણ તમને ખ્યાલ આવે અને તેથી કરીને જમીનની વહેંચણી વગર વિચારી રીતે કરી નાંખો નહિ. દારણુ તેમ કરવાથી વ્યક્તિઓ તથા સમુદાયો વચ્ચે ઝઘડા ઉભા થવાનો તથા સુધારા કરવા જતાં એક ખીબની જમીન પચાવી પડવાનો સંભવ છે અને તેમ થાય તો તો આજ છે તે ફરતાં પણ સ્થિતિ બગડે.

## ૧૫

હું તમને જે સમજાવવા ઈચ્છું છું તેનો સાર ફરી હું તમને કહી જાઉં. મને મળુર લોકોને મારી પહેલી સલાહ તો એ છે કે તમારે શું જોઈએ છે એ તમે સાફ સાફ સમજી લો. જે ન જોઈતું હોય તે મેળવવાની પંચાતમાં ન પડે. તમારે માત્ર એક વસ્તુની જરૂર છે: છુટી જમીનની, જેના ઉપર તમે રહી શકો અને જેમાંથી તમારો ગુજરો તમે ચલાવી શકો.

ખીજા વાત એ છે કે તમારે જે જમીન જોઈએ છે તે શી રીતે મળી શકે તે તમે ચેકપેચેકપું સમજી લો. ખંડ કરીને તમને એ મળી શકવાની નથી. પણ તમને ખંડની ઉપાધિમાંથી બચાવી લે. તમારી ચળવળના મ્હોટા દેખાવથી, હડતાલોથી અથવા ખાલ્લ મેન્ટમાં સમાજસત્તાવાદી પ્રતિનિધિઓ જાય તેથી પણ તમને

એ મળવાનું નથી. તમારે એકજ વાત કરવાની છે. જેને તમે પાપ માને છે તેની સાથે સહકાર ન કરો. એટલે કે લશ્કરમાં જોડાઈ બળજબરીમાં ભાગ ન લો અથવા જમીનદારોની જમીન ઉપર કામ કરીને કે જમીન ગણોતે રાખીને જમીનની ખાનગી માલેકીમાં રહેલા અન્યાયમાં ભાગીદાર ન બનો.

ત્રીજી વાત એ છે, કે એ જમીનની વહેંચણી તમે શી રીતે કરશો તેનો પહેલેથી વિચાર કરી લો. આ બાબતનો ખરો વિચાર બાંધી શકો એ માટે એ ધ્યાનમાં રાખવું જરૂરું છે, કે જમીનદારો જમીન છોડી દેશે એટલે એ તમારી મીલકત બની જશે એમ માની બેસવું નહિ. તમારે એ બરાબર સમજ લેવું કે જમીનનો ઉપયોગ ન્યાયની રાહે થઈ શકે અને તેની વહેંચણી સહુ વચ્ચે નિષ્પક્ષ રીતે થાય તેટલા માટે એ ખાસ જરૂરું છે કે એક તસુ જમીન ઉપર પણ કોઈનો ખાનગી માલેકીનો હક ગણાય નહિ. સૂર્યની ખરમી તથા હવાની માફક જમીન સહુના સાર્વજનિક ઉપભોગની ગણાય તે જ અત્યારની યોજનાઓમાંથી કોઈ મુજબ અથવા તમે બધાએ ભેગા થઈને પસંદ કરેલી કોઈ નવી યોજના મુજબ, તમે કોઈને નુકસાન કે અન્યાય કર્યા સિવાય જમીન સહુ વચ્ચે વહેંચી શકશો.

ચોથી વાત—અને તમારે જે જોઈએ છે તે મેળવવા સારૂ સહુથી મહત્વની વાત—એ છે, કે તમારે બંદ ઉઠાવીને, કાન્ટિ કરીને કે સમાજસત્તાવાદીની કોન્ટ્રીડિક્શનથી દ્વારા રાજ્ય કરનારો સાથે લડવામાં તમારી શક્તિ વાળવી નહિ, પરંતુ સાઈ જીવન ગાળી તમારી પોતાની સ્થિતિ સુધારવાનો પ્રયત્ન

કરવો. લોકો દુઃખી થાય છે એનું કારણ એજ છે કે તેઓ ખરાબ જીવન ગાળે છે. એવું માનવું કે પોતાની દુઃખી દશાનું કારણ આપણા પોતાનામાં જ નહિ પણ બાહ્ય પરિસ્થિતિમાં છે એના કરતાં વધુ નુકસાનકારક બીજો કોઈ ખ્યાલ નથી. એક વખત અમુક વ્યક્તિએ કે સમાજે એમ માની લીધું કે તેમને સહેવાં પડતાં દુઃખ બાહ્ય પરિસ્થિતિમાંથી ઉદ્ભવે છે અને પછી એ બાહ્ય પરિસ્થિતિ બદલવા તેમણે લક્ષ આપવા માંડ્યું તથા પ્રયત્ન કરવા માંડ્યો કે દુઃખ વધવા માંડવાનું. તેથી ઉત્કું, કોઈ વ્યક્તિ કે સમાજ સાચી રીતે પોતાના તરફ જ વળશે અને પોતામાંથીજ અથવા પોતાની રહેણીકરણીમાંથી પોતાના દુઃખના ઉપાય શોધવાનો પ્રયત્ન કરશે એટલે તેને દુઃખનાં કારણો તરત જડશે અને તેનાં દુઃખ પણ શીટશે.

આઈબલમાં લખ્યું છે કે “પ્રથમ તું ઈશ્વરના રાહ અને તેનું સત્ય શોધ, પછી તને બધું મળી આવશે.” માનવ જીવનના આ મૂળભૂત નિયમ છે. ઈશ્વરી સકેતથી વિરુદ્ધ એવું ખરાબ જીવન ગાળો, પછી ચાહે તેટલી મહેનત કરો પણ જે કસ્યાણની શોધમાં તમે છો તે નહિ જ મળે. પ્રભુની ઈચ્છાને અનુકૂળ એવું શુદ્ધ અને નીતિમય જીવન ગાળો પછી કસ્યાણની પ્રાપ્તિ માટે કોઈ ખાસ પ્રયત્ન કર્યા વિના પણ આપોઆપ એ તમને આવી મળશે; અને તમારી કસ્યનામાં પણ નહિ હોય એ રસ્તે તમને તે મળશે. આપણે માનીએ કે અમુક બારણાની પાછળ આપણી જોઈતી વસ્તુ પડેલી છે, વળી આપણી પાછળ કિંમતું મોટું ટાણું તે બારણા તરફ આપણને ધકેલતું હોય અને તે બારણા સાથે આપણને કચડી નાંખતું હોય તેવે ખતે તે

આરણ્ય ધકેલીને ઉઘાડવાનો પ્રયત્ન કરવો એ બહુ જ સ્વાભાવિક છે. પરંતુ જેની પાછળ આપણું કસ્યાણુ રહેલું આપણે માની લીધું છે એ આરણ્યને જેમ જેમ વધારે ધકેલી ઉઘાડવાનો પ્રયત્ન કરીએ છીએ તેમ તેમ તે ઉઘાડવાની આશા ઓછી થતી જાય છે. કારણ એ આરણ્ય તો ધકેલવાનું નહિ પણ આપણી તરફ ખેંચીને ઉઘાડવાનું હોય છે.

એટલે કસ્યાણુની પ્રાપ્તિને માટે માણસે બાહ્ય પરિસ્થિતિ સુધારવાની પંચાતમાં પડવાની જરૂર નથી. પોતાની જાતને જ સુધારવાની છે. પોતે કાંઈ ખોટું કરતો હોય તો તે કરતાં અટકવું અને સાફ ન કરતો હોય તો તે કરતા થઈ જવું. માણસને સાચા કસ્યાણુ તરફ લઈ જનારાં જે આરણ્ય છે તે દમેશ પોતાની તરફ જ ઉઘાડવાનાં હોય છે.

આપણે કહીએ છીએ કે મજુરોને સરકારે અથવા તવંગર લોકોએ ગુલામીમાં જકડયા છે. પણ આ સરકાર અને તવંગર લોકો પણ ક્યાંથી આવ્યા છે? શું તે એવા રાક્ષસી બળવાળા છે કે તેમનામાંનો એકેક કુંડી કુંડી કે સેંકડો સેંકડો મજુરોને કબજે રાખી શકે? શું તેમની સંખ્યા અતિ ઘણી મહોટી છે અને મજુરોની સંખ્યા બહુ ન્હાની છે? અથવા શું આ રાજ્ય કરનારા અને તવંગર લોકોને જ બધું કામ કરતાં અને મનુષ્યને જોઈતી બધી વસ્તુઓ ઉત્પન્ન કરતાં આવડે છે? આ ત્રણમાંની એકેક વસ્તુ નથી. એ માણસો રાક્ષસી બળવાળા નથી જ. ઉલટા અશક્ત થઈ ગયેલા બળહીન મનુષ્યો છે. તેમની સંખ્યા વધારે નથી એટલું જ નહિ પણ મજુરો કરતાં તો સેંકડોગણી ન્હાની છે. અને સમાજને જોઈતી વસ્તુઓ તો

તેઓ નહિ પણ મજૂર લોકો જ પેદા કરે છે. તેમનામાં તે નથી કશું ઉત્પન્ન કરવાની શક્તિ કે નથી કશું ઉત્પન્ન કરવાની વૃત્તિ. મજૂરોએ ઉત્પન્ન કરેલું તેઓ તે ખેડા ખેડા ખાય છે. ત્યારે આ નબળા, આળસુ લોકોની ટોળી, જેનામાં કશું કરવાની શક્તિ કે વૃત્તિ નથી તે શી રીતે કરોડો મજૂરો ઉપર સત્તા ચલાવે છે? આનો જવાબ માત્ર એક જ છે. પોતાના જીવનમગારો જે ધોરણને અનુસરીને જીવન માળે છે તેજ ધોરણ અનુસાર મજૂર લોકો પણ રહેવા ઇચ્છે છે. મજૂરો નહિ કરનારા એવા રાજ્યકારભારીઓ અને તવંગર લોકો જેટલે દરજ્જે નબળા અને ગરીબોની મજૂરોનો લાભ લૂટ છે એટલે દરજ્જે મજૂર લોકો નથી લૂંટી શકતા તેનું કારણ એ નથી, કે મજૂર લોકો એ વસ્તુને ખરાબ માને છે પરંતુ રાજ્યકારભારીઓ અને તવંગર લોકો બાકીના લોકો કરતાં ચતુર અને લુચ્ચા હોય જે રીતે પોતાનું કાર્ય કહાડી લે છે એ રીતે મજૂર લોકોને કહાડતાં નથી આવડતું. રાજ્યકારભારીઓ તથા તવંગર લોકોની સત્તા મજૂર વર્ગ ઉપર ચાલે છે તેનું કારણ એજ છે કે મજૂરો પાછા પોતાના જ ભાઇઓ એવા ખીજા મજૂર વર્ગ ઉપર પોતાની સત્તા ચલાવવા ઇચ્છા રાખે છે. આમ જીવનનું ધોરણ એકજ જાતનું હોય મજૂર લોકો તેમના જાલીમોનો સાથે વિરોધ કરી શકતા નથી. રાજ્યકારભારીઓ તથા તવંગરો તરફથી મજૂર લોકોને ગમે તેવા કડવા અનુભવ વેઠવા પડે, છતાં પોતાના અંતરમાં તેઓ જાણે છે કે પોતે પોતાની હાથ નીચેના પ્રત્યે એજ રીતે વર્તવા ઇચ્છે છે અથવા એજ રીતે વર્તે છે. મજૂર લોકો પોતેજ એક ખીજાને ગુલામ બનાવવાની વૃત્તિથી બદ્ધ છે; તેથી જ બળ અને સત્તાવાળા ચતુર લોકો

તેમને સહજે ગુલામ બનાવી શકે છે. જે મળુર લોકોમાંજ રાજ્ય-કારભારીઓ તથા તવંગર લોકોના જેવાજ, પોતાના પડોશીની જરૂરીયાતોનો લાભ લઈ પોતાનું કલ્યાણ સાધવાનો પ્રયત્ન કરી રહેલા જાલીમો ન હોય; પરંતુ તેઓ બધા એક બીજા સાથે બાધ-ચારાથી રહેતા હોય, એક બીજાને સુખદુઃખે યાદ કરતા હોય અને મદદ કરતા હોય તો તેમને કોઈ ગુલામ બનાવી શકે નહિ. માટે રાજ્યકારભારીઓ તથા તવંગરોના જે જે ગુલામ તમે મળુર લોકો પ્રસાદિ રહેલા છે તેમાંથી છુટવાનો તેમને માટે એકજ રસ્તો છે. જીવનનું જે લક્ષ્યગિન્દુ અત્યારે તેઓ રાખે છે તે છોડી દે. ‘પૈસો મારો પરમેશ્વર’ એ સૂત્રનો ત્યાગ કરી, સાચા પરમેશ્વરને બજવા મારો.

તમારા કહેવાતા મિત્રો કહે છે અને તમે પણ-તમારામાંનક કેટલાક તો ખરાજ-કહે છે કે વર્તમાન વ્યવસ્થા આખી બદલવાની જરૂર છે. એટલે કે, મળુરીનાં સાહિત્યો તથા જમીન નો કબજો લેવાની અને ચાલુ સરકારને મીટાવી દબને તેને બદલે ખીજી રાજ્યવ્યવસ્થા સ્થાપવાની જરૂર છે. તમે આ વાત માનો છો અને એ ધ્યેયે પહોંચવાની આશા રાખો છો તથા તે માટે પ્રયત્ન કરો છો. પણ ધારો કે તમે ઇચ્છો છો એ મળે. ચાલુ સરકારને ઉથલાવા પાડીને નવી રાજ્યવ્યવસ્થા સ્થાપો તથા કારખાનાં, ખાણો અને જમીનનો કબજો લો, તોપણ નવક રાજ્યતંત્રમાં જે માણસો આવશે તે જુના ધોરણથી જુદા ધોરણે ચાલશે એમ તમે શી રીતે માની લો છો? અને એ લોકો જે એજ ધોરણ પ્રમાણે ચાલવા ઇચ્છતા હશે તો પછી પોતાની સત્તા ટકાવી રાખવાને જ નહિ, પણ મળજૂત કરવાને પણ તેઓ

પ્રયત્ન કરવાના, અને પોતાની સત્તાને બળે નેટલું ચૂસી શકાય એટલું ચૂસવાના. જેમના હાથમાં કારખાનાં અને જમીનનો વહીવટ આવશે તેઓ અત્યારના વ્યવસ્થાપકોના જેવાજ વિચારના હોઈ, અત્યારે ચાલે છે તેમ, અગ્નિ અને ગરીબ માણસોને ના છૂટકે આપવું પડે તેટલું આપીને મહોટા ભાગ પોતેજ નહિ પચાવી પડે એવું તમે શા ઉપરથી માની લા છો ? આનો જવાબ એવો આપવામાં આવશે કે “ વ્યવસ્થા એવી રાખવામાં આવશે કે આવું બધું કરવું અશક્ય હશે.” ઠીક. માણસ જે ભૂમિ ઉપર જન્મ્યો અને જે ભૂમિ ઉપર રહ્યો તેનો તે માલેક છે એવી ઈશ્વરી અથવા કુદરતી રચના કરતાં ખીણ કેઈ સારી રચના લાઈ શકે ? છતાં મનુષ્ય આ ઈશ્વરી રચના પણ ઉથલાવી નાંખવાના રસ્તા શોધી કહાડયા. જે માણસો પોતાના સ્વાર્થના ધારણે જ પોતાનું જીવન ચલાવે છે તેઓ તો માનવ સંસ્થાઓને બગાડી નાંખવાના હજાર રસ્તા શોધી કહાડશે. બાલ્ય વ્યવસ્થામાં તમે ગમે તેટલા ફેરફાર કરો તેથી માણસની દશા સુધરશે નહિ અથવા સુધરી શકશે નહિ. અને તેથી જ, હું મળુરલોકો, મારી ચોથી અને અતિ મહત્વની સલાહ તમને એ છે, કે ખીજા માણસોનો—તમારા જાલીમોનો વાંક કહાડયા વિના તમે તમારી આસપાસ દષ્ટિ ફેરવો અને તમારી જાતને જ સુધારો.

તમે જો એમ ધારશો કે જે વસ્તુ તમારી પાસેથી બળ-જેરીથી લઈ લેવામાં આવી છે તે ખીજા પાસેથી એજ રીતે લઈ લેવી એ જરૂરનું અને કાયદેસર છે; અથવા ભૂલતા લોકોને

અનુસરીને તમે એમ ધારણા કે જાતિ જાતિ વચ્ચેના કલહમાં  
 ખાગ લેવો એ, તથા ખીજાએ ગોઠવેલાં મજુરીનાં સાહિત્યો કપળે  
 કરી ક્રેવાં એ જરૂરું અને કાયદેસર છે; અથવા તમે એમ  
 ધારણા કે સીપાહીની નોકરી કરવી હોય તો, કોઈને નહિ મારવાનો  
 ઇશ્વરનો આદેશ છે તે માનવાની નહિ, પરંતુ તમારા ભાઈઓને  
 મારવાનો તથા તેમના ઉપર બળજબરી કરવાનો તમારા ઉપરીનો  
 આદેશ ઉઠાવવાની તમારી ફરજ છે; અથવા તમને એમ લાગે  
 કે જમીનદારોની જમીન ઉપર મજુરી કરીને અથવા તેમની  
 જમીન ગણોતે રાખીને જમીનની ખાનગી માલેકીમાં રહેલા  
 અન્યાયને ટેકા આપવામાં તમે કશું ખોટું કરતા નથી; તો  
 તમારી દશા દહાડે દહાડે વધુને વધુ ખરાબ થવાની છે અને  
 તમે કાયમને માટે ગુલામ રહેવાના છે.

પરંતુ જો તમે સમજી જાઓ કે તમારા પોતાના સાચા  
 કષ્ટાણને અર્થે પ્રભુના આદેશ અનુસાર ભાઈચારાથી જીવન ગાળવું,  
 એટલે કે, પોતા પ્રત્યે જેવા વર્તનની ઇચ્છા રાખીએ તેવું વર્તન  
 અન્ય પ્રત્યે રાખવું, એ સાઈ છે; તો જેટલે દરજ્જે તમે આ  
 સમજી જશો અને સમજ્યા પછી જેટલા પ્રમાણમાં તમે તે  
 આચરણમાં મૂકશો તેટલા પ્રમાણમાં તમારું ઇચ્છેલું કષ્ટાણ  
 તમને પ્રાપ્ત થશે અને તમારી ગુલામી નાશુદ થશે.

“સત્યને ઓળખો, એ તમને તારશે.”



આ પુસ્તક નવચાતું કેસણું :  
નવજીવન પ્રકાશન મંદિર  
અમદાવાદ

